



सूरत भूमि

हिन्दी दैनिक

संपादक : संजय आर. मिश्रा

श्री 1008 महामंडलेष्ट्र
श्री स्वामी रामानंद
दासजी महाराज
श्री रामानंद दास अन्नक्षेत्र सेवा
ट्रस्ट, तपोवन आश्रम

स्व. पं. पू. 1008 श्री रामानन्द जी
तपोवन मंदिर, मोच गाँव, सुलत

वर्ष-12 अंक:244 ता. 17 मार्च 2024, रविवार, कार्यालय: 114, न्यु प्रियंका टाउनशीप अपार्टमेंट, डिंडोली, डिंडोली, उधना सूत (गुजरात) मो. 9327667842, 9825646069 पृष्ठ: 8 कीमत: 2:00 रुपये

ho@suratbhumi.com



/Suratbhumi.com



/Suratbhumi



/Suratbhumi



/Suratbhumi



/Suratbhumi

लोकसभा चुनाव 2024: 7 चरणों में होगा मतदान और 4 जून को आएगा रिजल्ट

- चुनाव की तारीखों का हुआ ऐलान, मतदान का प्रथम चरण 19 अप्रैल को

नई दिल्ली (एजेंसी)। विज्ञान भवन में चुनाव आयोग द्वारा आयोजित प्रेस कॉन्फ्रेंस में आखिरकार लोकसभा चुनाव 2024 की घोषणा कर दी गई है। मुख्य चुनाव आयुक्त राजीव कुमार ने बताया है कि आम चुनाव 7 चरणों में संपन्न कराया जाएगा। प्रथम चरण का मतदान 19 अप्रैल को जबकि सातवां अंतिम चरण का मतदान 1 जून को संपन्न होगा। 4 जून को मतगणना कर रिजल्ट घोषित किया जाएगा।

मुख्य चुनाव आयुक्त राजीव कुमार और चुनाव आयुक्त ज्ञानेश कुमार एवं सुखवीर सिंह संघ के साथ विज्ञान भवन में प्रेस कॉन्फ्रेंस कर रहे थे। मुख्य चुनाव आयुक्त राजीव कुमार ने कहा कि चुनाव के लिए हमारी टीम पूरी तरह से तैयार है। इसी के साथ चुनाव आयोग ने लोकसभा चुनाव की तिथियां घोषित कर दी हैं। चुनाव आयोग द्वारा दी गई जानकारी अनुसार 19 अप्रैल से 7 चरणों में मतदान होगा। इसके बाद 4 जून को मतगणना की जाएगी और इसी के साथ चुनाव के नतीजे घोषित कर दिए जाएंगे।

मुख्य चुनाव आयुक्त राजीव कुमार ने लोकसभा चुनाव कार्यक्रम की घोषणा करते हुए कहा कि पहले चरण का मतदान 19 अप्रैल को, दूसरे चरण का मतदान 26 अप्रैल को, तीसरे चरण का मतदान 7 मई को, चौथे चरण का मतदान 13 मई को, पांचवें चरण का मतदान 20 मई को, छठवें चरण का मतदान 25

को और अंतिम सातवें चरण का मतदान 1 जून को मतदान होगा।

इसके मुताबिक पहले चरण का मतदान 19 अप्रैल को होगा है, जिसमें 21 राज्यों की 102 सीटों पर मतदान होगा। इसी प्रकार 26 अप्रैल को दूसरे चरण के अंतर्गत 89 सीटों पर मतदान होगा। जबकि 7 मई को तीसरे चरण में 12 राज्यों की 94 सीटों पर मतदान होगा। 13 मई को चौथे चरण में 96 सीटों पर मतदान होगा। 20 मई को पांचवें चरण में 49 सीटों पर मतदान होगा। 25 मई को छठवें चरण में 57 सीटों पर और 1 जून को सातवें और अंतिम चरण में 57 सीटों पर मतदान होगा।

मुख्य चुनाव आयुक्त ने इस अवसर पर कहा कि चुनाव में 97 करोड़ मतदाता अपने मतधिकार का प्रयोग कर सकेंगे। इसके लिए 10.5 लाख पोलिंग स्टेशन बनाए जाएंगे, जबकि 55 लाख ईवीएम का इस्तेमाल किया जाएगा। प्रेस बार्ता में मुख्य चुनाव आयुक्त ने कहा कि हिमालय से समुद्र तक और रेगिस्तान से बारिश वाले पूर्वोत्तर तक बनाए जा रहे बूथों पर एक समान सुविधाएं होंगी। उन्होंने बताया कि 85 वर्ष से अधिक उम्र के बुजुर्ग मतदाताओं और दिव्यांग वोटर के घर फॉर्म भिजवाए जाएंगे, ताकि वो घर से ही मतदान कर सकें। यदि वो बूथ में आते हैं तो ऐसी स्थिति में उनको आयोग के वोलेंटर सहयोग



करेंगे।

मुख्य चुनाव आयुक्त राजीव कुमार ने बताया कि वर्तमान लोकसभा चुनाव में सौ साल से ऊपर के 2.18 लाख मतदाता, जबकि 88.5 लाख मतदाता 65 वर्ष से अधिक उम्र के हैं। इससे ऊपर के कुल

82 लाख मतदाता हैं जो अपने मतधिकार का इस्तेमाल करेंगे। इस बार कुल मतदाताओं में 49.7 करोड़ पुरुष मतदाता और 47.15 करोड़ महिला मतदाता हैं।

चरणबद्ध मतदान की जानकारी

- प्रथम चरण का मतदान 19 अप्रैल को होगा, जिसमें 21 राज्यों की 102 सीटों पर मतदान कराया जाएगा
- द्वितीय चरण का मतदान 26 अप्रैल को होगा, जिसमें 13 राज्यों की 89 सीटों पर मतदान कराया जाएगा
- तृतीय चरण में 7 मई को मतदान होगा, जिसमें 12 राज्यों की 94 सीटों पर मतदान कराया जाएगा
- चतुर्थ चरण में 13 मई को मतदान होगा, जिसमें 10 राज्यों की 96 सीटों पर मतदान कराया जाएगा
- पंचम चरण में 20 मई को मतदान होगा, जिसमें 8 राज्यों की 49 सीटों पर मतदान कराया जाएगा
- छठवें चरण में 25 मई को मतदान होगा, जिसमें 7 राज्यों की 57 सीटों पर मतदान कराया जाएगा
- अंतिम सातवें चरण का मतदान 1 जून को होगा, जिसमें 8 राज्यों की 57 सीटों पर मतदान कराया जाएगा

मध्य प्रदेश, राजस्थान, बिहार और पश्चिम बंगाल का शेड्यूल

लोकसभा चुनाव 2024 के लिए 7 चरण में चुनाव कराए जाने का ऐलान किया गया है। 19 अप्रैल से मतदान शुरू होगा और 1 जून तक चलेगा। जहां तक राज्यवार चुनाव शेड्यूल की बात है तो 22 ऐसे राज्य और केंद्रशासित प्रदेश हैं जहां महज 1 चरण में चुनाव होगा। 4 राज्य और युटी में दो चरण में चुनाव संपन्न होगा जबकि 2 राज्यों में तीन चरण और 3 राज्यों में सभी सात चरणों में चुनाव संपन्न होगा। मध्य प्रदेश की बात करें तो यहां पर 4 चरणों में चुनाव संपन्न होगा। मध्य प्रदेश के अलावा ओडिशा और झारखंड ऐसे राज्य हैं जहां 3 चरणों में चुनाव संपन्न होगा। राजस्थान में 2 चरणों में चुनाव संपन्न कराए जाएंगे। राजस्थान की ही तरह कर्नाटक, त्रिपुरा और मणिपुर राज्यों में भी दो चरणों में चुनाव होगा। दिल्ली में एक चरण में चुनाव संपन्न हो जाएगा। दिल्ली में छठवें चरण यानी 25 मई को मतदान होगा।

इन राज्यों के होंगे विधानसभा चुनाव

जिन राज्यों में विधानसभाओं का कार्यकाल जून में समाप्त हो रहा है, वहां पर भी मतदान कराए जाने की व्यवस्था की गई है। इन राज्यों में आंध्र प्रदेश, सिक्किम, अरुणाचल प्रदेश और ओडिशा हैं। इन राज्यों में विधानसभाओं का कार्यकाल जून में अलग-अलग तारीखों पर समाप्त होने जा रहा है।

सीएम केजरीवाल कोर्ट में हुए पेश, मिली बड़ी राहत



नई दिल्ली। दिल्ली के मुख्यमंत्री एंव आम आदमी पार्टी के संयोजक अरविंद केजरीवाल को कोर्ट से बड़ी राहत मिली है। शनिवार सुबह राष्ट्रीय राजधानी की राज उच्च न्यायालय में पेश हुए केजरीवाल को ईडी के समन नामाने के मामले में जमानत मिल गई। बता दें कि कोर्ट ने दिल्ली आबकारी नीति मामले से जुड़े कथित मनी लॉन्ड्रिंग केस में प्रवर्तन निदेशालय (ईडी) की शिकायत पर सीएम केजरीवाल को जारी समन पर रोक लगाने से एक इनकार कर दिया था। अतिरिक्त सत्र न्यायाधीश राकेश सयाल ने सीएम केजरीवाल को मामले में व्यक्तिगत पेशी से छूट के लिए मेट्रोपॉलिटन मजिस्ट्रेट से गुहार लगाने का निर्देश दिया था। केजरीवाल ने अतिरिक्त मुख्य मेट्रोपॉलिटन मजिस्ट्रेट दिव्या मल्होत्रा द्वारा पारित उस आदेश के खिलाफ सत्र अदालत का रुख किया था, जिसमें उन्हें 16 मार्च को मजिस्ट्रेट अदालत के समक्ष पेश होने के लिए कहा गया था। प्रवर्तन निदेशालय ने मजिस्ट्रेट अदालत के समक्ष दो शिकायतें दायर की हैं, जिसमें मामले में केजरीवाल को जारी किए गए कई समन को नजरअंदाज करने के लिए उनके खिलाफ मुकदमा चलाने का अनुरोध किया गया है।

बीआरएस नेता के कविता कोर्ट में पेश, जांच एजेंसी ने 10 दिन की हिरासत मांगी

नई दिल्ली। दिल्ली शराब घोटाले की जांच की आंच तेलंगाना में बीआरएस नेता के कविता तक पहुंच गई है। ईडी ने कविता को गिरफ्तार करने के बाद शनिवार को कोर्ट में पेश किया। जांच एजेंसी ने कविता की 10 दिन की हिरासत मांगी है। वहीं बीआरएस कार्यकर्ता ईडी की कार्रवाई के खिलाफ सड़कों पर उतर गए हैं। उधर, के कविता ने अपनी गिरफ्तारी को अवैध बताया है। केंद्रीय जांच एजेंसी ने उन्हें शुक्रवार शाम हैदराबाद के बंजारा हिल्स स्थित उनके आवास से गिरफ्तार किया और दिल्ली लाया गया है। वहीं, जब ईडी के कविता के घर कार्रवाई के लिए पहुंची, तब वहां उनके भाई केटीआर से ईडी अफसरों का बहस भी हो गई। वीडियो में दिख रहा है कि ईडी और बीआरएस नेता केटीआर राव के बीच तीखी नोकझोंक चल रही है। इस प्रकरण के बाद केटीआर की ओर से संदेश जारी किया गया है। इसमें के. कविता और परिवार के सदस्यों ने कहा है कि वे ईडी अधिकारियों के साथ पूरा सहयोग करने को तैयार हैं। पार्टी नेताओं ने कहा कि वे ईडी की अवैध गिरफ्तारी से कानूनी और शांतिपूर्ण और लोकतांत्रिक तरीके से निपटने वाले हैं।

हरियाणा के रेवाड़ी में बड़ा हादसा, फैक्टरी का बॉयलर फटने से दो दर्जन कर्मचारी झुलसे

रेवाड़ी। हरियाणा के रेवाड़ी के औद्योगिक क्षेत्र धारुहेड़ा में बॉयलर फटने से कई लोग बुरी तरह से झुलस गए हैं। फिलहाल घायलों का इलाज चल रहा है। फिलहाल घायलों का इलाज चल रहा है लाइफ लाइन नाम की कंपनी के बॉयलर फटने से ये बड़ा हादसा हुआ है। यह कंपनी हीरो के स्पेयर पार्ट्स बनाती है।

कांग्रेस, बीआरएस ने तेलंगाना के विकास के सपनों को चकनाचूर किया : प्रधानमंत्री मोदी

हैदराबाद (एजेंसी)। प्रधानमंत्री नरेन्द्र मोदी ने शनिवार को विपक्षी दलों पर निशाना साधते हुए कहा कि कांग्रेस और भारत राष्ट्र समिति (बीआरएस) ने मिलकर तेलंगाना के विकास के हर सपने को चकनाचूर किया है।

उन्होंने नगरकुल्लू में एक रैली को संबोधित करते हुए कहा कि देश में 25 करोड़ लोगों को गरीबी से बाहर निकाला गया है। उन्होंने कहा कि हम सभी को मिलकर तेलंगाना में भी ऐसा ही करना होगा। मोदी ने कहा, 'कांग्रेस और बीआरएस ने मिलकर तेलंगाना के विकास के हर सपने को चकनाचूर किया है आज



मैंने यहां देखा कि तेलंगाना के लोगों ने फैसला कर लिया है कि वे तीसरी बार मोदी

को लाना चाहते हैं।' प्रधानमंत्री ने कहा कि चुनाव कार्यक्रम की घोषणा से पहले ही लोगों ने राष्ट्रीय जनतांत्रिक गठबंधन (राजग) की 400 से अधिक सीटें आने पर अपना फैसला सुना दिया है। कांग्रेस पर निशाना साधते हुए उन्होंने कहा कि उसने 'गरीबी हटाओ' का नारा दिया था। उन्होंने पूछा कि क्या गरीबों की जिंदगी में कोई बदलाव आया?

प्रधानमंत्री ने बीआरएस नेता कविता को प्रवर्तन निदेशालय (ईडी) द्वारा गिरफ्तार किए जाने के एक दिन बाद कहा कि कोई भी भ्रष्टाचारी बच नहीं पाएगा।

अमेरिका में अडाणी ग्रुप और गौतम अडाणी के खिलाफ जांच

नई दिल्ली (एजेंसी)। अमेरिका में अडाणी ग्रुप और ग्रुप के चेयरपर्सन गौतम अडाणी के खिलाफ जांच की जा रही है। यह जांच इस बात को लेकर हो रही है कि अडाणी ग्रुप, गौतम अडाणी या उनसे जुड़े लोगों ने क्या भारतीय अधिकारियों को एक एनर्जी प्रोजेक्ट में मन मुताबिक काम करवाने के लिए रिश्वत दी थी? इसके साथ ही गौतम अडाणी के आचरण को भी जांच के दायरे में शामिल किया गया है।

सूत्रों के हवाले से यह जानकारी दी है। रिपोर्ट में बताया गया है कि रिन्यूएबल एनर्जी कंपनी एज्योर पार्वर प्लेबल भी जांच के दायरे में शामिल है। न्यूयॉर्क के पूर्वी डिस्ट्रिक्ट का

अर्टॉनी ऑफिस और वाशिंगटन के न्याय विभाग की फॉड यूनिट इस मामले की जांच कर रही है। वहीं अडाणी ग्रुप ने कहा कि हमें हमारे ग्रुप के चेयरमैन गौतम अडाणी के खिलाफ जारी ऐसी किसी भी जांच के बारे में कोई जानकारी नहीं है। हमारा बिजनेस ग्रुप उच्च स्तरीय मानकों पर काम करता है। हम भारत सहित अन्य देशों के भ्रष्टाचार विरोधी कानून के अधीन हैं और उसका पालन करते हैं।

अधिकारियों ने टिप्पणी करने से इनकार-रिपोर्ट में बताया गया है कि अर्टॉनी ऑफिस और वाशिंगटन के न्याय विभाग के अधिकारियों ने इस मामले पर किसी भी तरह की

टिप्पणी करने से मना कर दिया है। बता दें कि अमेरिका का कानून अपने अधिकारियों को विदेश में हुए भ्रष्टाचार के मामलों में क्रॉस एजामिनेशन और जांच करने की अनुमति देता है। हालांकि, उस मामले में अमेरिकी इन्वेस्टर्स का पैसा लगा होना चाहिए। 24 जनवरी 2023 को हिंडनबर्ग रिसर्च ने अडाणी ग्रुप पर मनी लॉन्ड्रिंग से लेकर शेयर मैनिपुलेशन जैसे आरोप लगाए थे। केस को जांच के लिए सुप्रीम कोर्ट ने 6 सदस्यीय कमेटी बनाई थी। इसके अलावा मार्केट रेगुलेटर सेबी को भी जांच करने के लिए कहा था।

'किसान आंदोलन' के बहाने देश में अराजकता फैलाने की हो रही कोशिश

आरएसएस का बड़ा आरोप, कहां-पंजाब में अलागाववादी आतंकवाद ने फिर से अपना बदनूरत सिर उठाया

नागपुर (एजेंसी)। राष्ट्रीय स्वयंसेवक संघ (आरएसएस) ने आरोप लगाया है कि लोकसभा चुनाव से पहले किसान आंदोलन के बहाने अराजकता फैलाने की कोशिशें फिर से शुरू हो गई हैं। आरएसएस ने साथ ही कहा कि अलागाववादी आतंकवाद ने इस आंदोलन के माध्यम से पंजाब में फिर से अपना बदनूरत सिर उठाया है। आरएसएस ने यह भी कहा कि पश्चिम बंगाल के संदेशखाली में सैकड़ों माताओं और बहनों के खिलाफ किए गए अत्याचार ने पूरे समाज की अंतरात्मा को झकझोर कर रख दिया है। संघ ने मणिपुर में जातीय संघर्ष पर भी चिंता जताई और कहा कि इससे समाज के दो वर्गों- मेइती और कुकी के बीच अविश्वास पैदा हुआ जो गहरे जख्मों का कारण बना। आरएसएस ने ये टिप्पणी शुक्रवार को नागपुर में शुरू हुए संघ के सम्मेलन में होसबाले की ओर से प्रस्तुत अपनी वार्षिक रिपोर्ट 2023-24 में की।



आरएसएस ने संदेशखाली घटना का भी जिक्र किया

रिपोर्ट में आरएसएस ने संदेशखाली घटना का भी जिक्र किया है। उसने कहा कि पश्चिम बंगाल के संदेशखाली में सैकड़ों माताओं-बहनों, खासकर अनुसूचित जाति और जनजाति समुदाय की माताओं-बहनों पर हुए अत्याचार की घटना ने पूरे समाज की अंतरात्मा को झकझोर कर रख दिया है। इसकी कल्पना भी नहीं की जा सकती कि ऐसी घटनाएं स्वतंत्र भारत के किसी हिस्से में वर्षों से होती आ रही हैं। इसमें कहा गया है कि इससे भी अधिक घृणित बात यह है कि दोषी व्यक्तियों को कड़ी से कड़ी सजा देने के बजाय, वहां (पश्चिम बंगाल) सरकार ने उन्हें बचाने का प्रयास किया।

नूंह हिसा का मामला भी उठाया

उसने कहा कि संघ कार्यकर्ताओं (स्वयंसेवकों) ने संबंधित लोगों के साथ अपने संवाद के आधार पर स्थिति को संभालने, मनोबल बढ़ाकर समाज को मजबूत करने और मणिपुर में आपसी सहयोग और सह-अस्तित्व का माहौल बनाने का प्रयास किया है। आरएसएस ने कहा कि जहां एक ओर हिंदू समाज में उपयोगी कार्यों के प्रति स्पष्ट जागरूकता और उत्साह है, वहीं कुछ समस्याएं भी राष्ट्र को चुनौती दे रही हैं। उसने कहा कि विघटनकारी और विभाजनकारी ताकतें किसी भी सकारात्मक विकास से कभी खुश नहीं होती हैं।

पंजाब-हरियाणा सीमा पर बैठे हुए हैं किसान

हजारों किसानों ने 13 फरवरी को अपनी मांगों विशेष रूप से न्यूनतम समर्थन मूल्य (एमएसपी) को लेकर राष्ट्रीय राजधानी की ओर मार्च करना शुरू कर दिया था। किसानों के दिल्ली मार्च को रोकने के लिए दिल्ली की तीन सीमाओं - सिंधू, टिकरी और गाजीपुर - में अर्धसैनिक बलों की भारी तैनाती देखी गई है। सैकड़ों किसान पिछले एक महीने से अब भी पंजाब-हरियाणा सीमा पर बैठे हुए हैं। 'दिल्ली चलो' मार्च उतरी राज्यों पंजाब और हरियाणा में किसानों द्वारा शुरू किए गए लगातार विरोध प्रदर्शन और सड़क नाकबंदी का दूसरा दौर है।

कनाडा में भारतीय परिवार की मौत

ब्रेण्टन। कनाडा के ऑटारियो प्रांत में भारतीय परिवार के घर में आग लगने से 3 सदस्यों की मौत हो गई। आग लगने की वजह अब तक सामने नहीं आई है। पुलिस को शक है कि घर में आग लगाई। उनका कहना है कि आग लगना एक सीडेंटल नहीं हो सकता। पुलिस ने शनिवार को कहा - ब्रेण्टन शहर में स्थित एक घर में 7 मर्तों को आग लगी थी। यहां आग बुझाए जाने के बाद मानव अवशेष मिले थे। हालांकि, यह साफ नहीं हुआ था कि कितने लोग जलकर मरे हैं। 15 मार्च को मानव अवशेषों की पहचान भारतीय परिवार के तीन सदस्यों के रूप में हुई। पुलिस आफसर टैरिन यंग ने कहा - आग में झूलसकर राजीव वारिकू, पत्नी शिल्पा कोटा और 16 साल की बेटी महेश वारिकू की मौत हो गई। आग लगने से पहले तीनों घर में ही मौजूद थे।

नोबेल पुरस्कार विजेता पर मुकदमा दर्ज

बीजिंग। चीन के नोबेल पुरस्कार विजेता साहित्यकार मो यान के खिलाफ मुकदमा दर्ज हुआ है। यह मुकदमा चीन के राष्ट्रवादी ब्लॉगर माने जाने वाले वू वानझेंग ने दायर कराया है। वू का आरोप है कि मो यान ने अपनी किताब में चीन की सेना की आलोचना की है और जापान के सैनिकों को गौरवशाली परिपेक्ष्य में दिखाया। मो यान की यह फिक्शनल किताब जापान के चीन पर हमले के समय पर आधारित है। वू वानझेंग सोशल मीडिया पर काफी सक्रिय रहते हैं और अक्सर राष्ट्रवादी मुद्दों पर अपने विचार साझा करते रहते हैं। वू वानझेंग ने मुकदमे में मो यान से 1.5 अरब युआन का हर्जाना मांगा है। यह हर्जाना हर चीनी नागरिक के लिए एक युआन के आधार पर मांगा गया है और साथ ही मुकदमे में मो यान से माफी की मांग भी की गई है। वू वानझेंग ने ये भी मांग की है कि कथित विवादित किताब की बिक्री पर रोक लगाई जाए। हालांकि चीन की किसी अदालत ने अभी तक वू वानझेंग के मुकदमे को स्वीकार नहीं किया है।

क्रोएशिया में संसदीय चुनाव 17 अप्रैल को

बेलग्रेड। क्रोएशिया में संसदीय चुनाव 17 अप्रैल को होने हैं। राष्ट्रपति जोरान मिलानोविक के प्रशासन ने इसकी जानकारी दी है। बयान में कहा गया है कि श्री मिलानोविक ने देश में 17 अप्रैल को संसदीय चुनाव निर्धारित किए हैं। बयान के अनुसार क्रोएशियाई संसद के सांसदों ने आखिरी बैठक में क्रोएशिया साम्राज्य की 1100वीं वर्षगांठ की तैयारियों की समीक्षा की, कई अंतरराष्ट्रीय संघियों की पुष्टि की, प्राकृतिक गैस और अन्य ईंधन पर वेट दर में कटौती को बढ़ाया, कई आर्थिक उपायों पर चर्चा की और संसद को भंग करने के लिए मतदान किया। प्रशासन द्वारा प्रकाशित श्री मिलानोविक के निर्णय में कहा गया, क्रोएशियाई संसद के लिए सांसदों का चुनाव बुधवार, 17 अप्रैल, 2024 को होगा।

अमेरिका ने इटली को एक हथियार सौदे की मंजूरी दी

वाशिंगटन। अमेरिका ने इटली के साथ एक हथियार सौदे को मंजूरी दे दी है। रक्षा सुरक्षा सहयोग एजेंसी ने इसकी जानकारी दी है। विदेश विभाग ने नौ करोड़ 60 लाख रुपये की अनुमानित लागत पर एआईएम-9 एक्स साइडवाइंडर मिसाइलों और संबंधित उपकरणों की इटली सरकार को संधावित विदेशी सैन्य बिक्री को मंजूरी देने का निर्णय लिया है। इटली ने 88 एआईएम-9 एक्स साइडवाइंडर ब्लॉक टू प्लस टैटिकल मिसाइलें, चार एआईएम-9 एक्स ब्लॉक टू प्लस टैटिकल गाइडेड यूनिट, आठ एआईएम-9 एक्स कैटिव एयर ट्रेनिंग मिसाइल (सीएटीएम) और दो एआईएम-9 एक्स सीएटीएम मार्गदर्शन इकाइयों, सक्रिय ऑप्टिकल लक्ष्य डिटेक्टरों, कॉम्पैक्ट प्रशिक्षण और रसद सहायता सेवाओं जैसे अतिरिक्त उपकरणों के साथ खरीदने का अनुरोध किया है। बयान में कहा गया यह प्रस्तावित बिक्री नाटो सहयोगी की सुरक्षा में सुधार करके अमेरिका की विदेश नीति के लक्ष्यों और राष्ट्रीय सुरक्षा उद्देश्यों का समर्थन करेगी जो यूरोप में राजनीतिक स्थिरता और आर्थिक प्रगति के लिए एक ताकत है तथा इससे क्षेत्र में बुनियादी सैन्य संतुलन में कोई बदलाव नहीं आएगा।

यूएनएससी में गाजा पर अमेरिका प्रस्ताव पर बातचीत जारी

संयुक्त राष्ट्र। संयुक्त राष्ट्र सुरक्षा परिषद (यूएनएससी) में राजनयिकों की गाजा पर अमेरिका की ओर से तैयार प्रस्ताव पर बातचीत जारी है, लेकिन प्रस्ताव में तत्काल युद्धविराम की मांग के महत्व को कम कर दिया गया है। संयुक्त राष्ट्र में रूस के उप सचिव प्रतिनिधि दिमित्रि पौलीस्की ने इसकी जानकारी दी है। अमेरिका ने गाजा में तत्काल युद्धविराम की मांग वाले प्रस्तावों को फिलचल करने के लिए पिछले पांच महीनों में तीन बार सुरक्षा परिषद में अपनी वीटो शक्ति का इस्तेमाल किया है। श्री पौलीस्की ने कहा कि सुरक्षा परिषद के बाकी सदस्य तत्काल युद्धविराम की मांग और राफा में इजरायली अभियान का विरोध करने वाले प्रस्ताव के प्रयासों में अमेरिका बाधा डाल रहा है। अमेरिकी प्रस्ताव में इजरायली अभियान का उल्लेख करते हुए कहा गया राफा में जमीनी हमले से नागरिकों को और अधिक नुकसान होगा तथा संधावित रूप से पड़ोसी देशों में उनका विस्थापन भी होगा। स्थानीय अधिकारियों ने कहा कि गाजा पट्टी में अब तक करीब 31,300 लोग मारे गए हैं। इसके अलावा, 24 नवंबर को, कतर ने इजरायल और हमास के बीच एक अस्थायी संधि विराम और कुछ कैदियों और बंधकों की अदला-बदली के साथ-साथ गाजा पट्टी में मानवीय सहायता के वितरण पर एक समझौते में मध्यस्थता की।

हमास और इजराइल के बीच युद्धविराम की संभावना

- इजराइल 1000 फिलिस्तीनी कैदियों को रिहा करने पर हो सकता है सहमत

तेल अवीव। हमास और इजराइल के बीच युद्धविराम की संभावना बढ़ गई है। दोनों पक्ष अपनी पिछली मांगों से पीछे हटने को तैयार हो गए हैं। हमास जहां युद्ध को स्थायी रूप से समाप्त करने की अपनी मांग की जगह इसे छह सप्ताह के लिए रोकने पर सहमत हो गया है, वहीं इजराइल 1000 फिलिस्तीनी कैदियों को रिहा करने पर लगभग तैयार हो गया है। इनमें से 100 पर हत्या सहित गंभीर अपराधों का आरोप है। युद्ध विराम के लिए पिछले दो दिनों में दोहा, काहिरा और पेरिस में वार्ताकारों के बीच कई बैठकें हुईं। इजराइली खुफिया एजेंसियों के सूत्रों ने बताया कि कतर ने हमास नेतृत्व को सुचित किया है कि अगर वे अपनी अनुचित मांगों से पीछे नहीं हटते हैं, तो कतर उनके नेताओं को अपने देश से निर्वासित करने में संकोच नहीं करेगा। सूत्रों के मुताबिक हमास 1000 फिलिस्तीनी कैदियों को छोड़ने के बदले में सैनिकों सहित सभी इजरायली बंदियों को रिहा करेगा। इजराइली खुफिया एजेंसियों ने सरकार को सूचित किया है कि गाजा में शेष 134 इजराइली बंधकों में से 32 की मौत हो गई है। इजराइली प्रथम मंत्री कार्यालय के सूत्रों ने बताया कि 1000 फिलिस्तीनी कैदियों को छोड़ने के बदले में हमास शेष 102 बंधकों को रिहा करेगा और 32 बंधकों के शवों को इजराइल भेजेगा।

रूस के राष्ट्रपति पुतिन द्वारा तोहफे में दी कार लिमोजिन में सवारी करते नजर आये किम जोंग उन

सियोल। उत्तर कोरियाई नेता किम जोंग उन ने हाल में रूस के राष्ट्रपति व्लादिमीर पुतिन द्वारा भेंट में दी लज्जरी कार लिमोजिन में सफर किया। किम की बहन ने शनिवार को यह जानकारी देते हुए कार की 'विशेषताओं' और दोनों देशों के बीच गहरे हो रहे द्विपक्षीय संबंधों की प्रशंसा की। पुतिन ने फरवरी में किम के लिए महंगी ऑरस सीनट लिमोजिन भेजी थी। उन्होंने सितंबर में रूस में एक शिखर सम्मेलन के लिए रूस मुलाकात के दौरान यह कार उत्तर कोरियाई नेता को दिखायी थी। पर्यवेक्षकों का कहना है कि इस कार को भेजने से संयुक्त राष्ट्र के प्रस्ताव का उल्लंघन हुआ है। संयुक्त राष्ट्र के इस प्रस्ताव का उद्देश्य उत्तर कोरिया को लज्जरी सामान की आपूर्ति पर प्रतिबंध लगाकर उस पर अपने परमाणु हथियारों के कार्यक्रम को छोड़ने के लिए दबाव बनाना है। सरकारी मीडिया में शनिवार को आए बयान में किम की बहन और वरिष्ठ अधिकारी किम यो जोंग ने कहा कि उनके भाई ने एक कार्यक्रम के दौरान पहली बार लिमोजिन में सफर किया। उन्होंने कहा, 'किम जोंग उन का रूसी फेडरेशन के राष्ट्रपति द्वारा उपहार स्वरूप भेजी निजी कार का इस्तेमाल करना उत्तर कोरिया-रूस के बीच मित्रता का स्पष्ट प्रमाण है जो एक नए उच्च स्तर पर व्यापक रूप से विकसित हो रही है।'



क्षेत्रीय आपदा प्रबंधन एजेंसी (बीपीबीडी) गोबोहन द्वारा प्रदान की गई यह तस्वीर गोबोहन रीजेंसी, मध्य जावा, इंडोनेशिया में भारी बारिश के बाद बाढ़ वाले क्षेत्र को दिखाती है।

अमेरिकी सीनेटर ने भारत में चुनाव को लेकर सोशल मीडिया कंपनियों से तैयारी के बारे में पूछा

वाशिंगटन (एजेंसी)। अमेरिका के एक प्रभावशाली सीनेटर ने 'मेटा' के मालिकाना हक वाले व्हाट्सएप समेत सोशल मीडिया कंपनियों से पूछा है कि उन्होंने भारत में चुनाव के महानजर क्या तैयारियां की हैं। सीनेटर माइकल बनेट के मुताबिक, भारत में सोशल मीडिया मंच का इस्तेमाल कर फर्जी और झूठी सामग्री साझा करने का रिकॉर्ड रहा है। अमेरिकी चुनावों पर नजर रखने वाली सीनेटर की खुफिया और नियम समिति के सदस्य सीनेटर बनेट ने सोशल मीडिया मंचों का संचालन करने वाली कंपनियों को भारत में चुनाव की घोषणा से पहले पत्र लिखकर उक्त जानकारी मांगी है।



बनेट ने 'अल्फाबेट', 'मेटा' (फेसबुक), 'टिकटॉक', 'एक्स' (पूर्व में ट्विटर) के अधिकारियों को पत्र लिखा है जिसमें इन कंपनियों से भारत समेत विभिन्न देशों में चुनाव को लेकर उनकी तैयारियों के बारे में पूछा गया है।

बनेट ने पत्र में कहा, 'आपके मंचों से चुनावों में होने वाले खतरे नए नहीं हैं - पिछले चुनावों में उपयोगकर्ताओं ने 'डिपफेक' और डिजिटल रूप से छेड़छाड़ कर सामग्री को पोस्ट किया था - लेकिन अब, कृत्रिम बुद्धिमत्ता (एआई) मॉडल लोकतांत्रिक प्रक्रिया और राजनीतिक स्थिरता दोनों के लिए जोरिब बढ़ाएगा।' उन्होंने कहा कि जून एआई उपकरणों के माध्यम से अब कोई भी वास्तविक दिखने वाली तस्वीरें, वीडियो और ऑडियो का निर्माण कर सकता है जो चिंताजनक है। साल 2024 में 70 से ज्यादा देशों

में चुनाव होने हैं और दो अरब से ज्यादा लोग अपने मतदाताधिकार का प्रयोग कर सकते हैं। साल 2024 'लोकतंत्र का वर्ष' है। इस साल ऑस्ट्रेलिया, बेल्जियम, क्रोएशिया, यूरोपीय संघ, फिनलैंड, जपान, आइसलैंड, भारत, लिथुआनिया, नामीबिया, मेक्सिको, मोल्दोवा, मंगोलिया, पनामा, रोमानिया, सेनेगल, दक्षिण अफ्रीका, ब्रिटेन और अमेरिका में चुनाव होने हैं।

'एक्स' के एलन मस्क, 'मेटा' के मार्क जुकरबर्ग, 'टिकटॉक' के शो जी च्यु और अल्फाबेट के सुंदर पिचाई को लिखे पत्र में बनेट ने इन मंचों की चुनाव संबंधी नीतियों, सामग्री नियंत्रण (मॉडरेशन) दल और एआई से बनाई गई सामग्री की पहचान करने के लिए अपनाए गए उपकरणों की जानकारी मांगी गई है। साथ में इसकी भी जानकारी मांगी गई है कि सामग्री नियंत्रण दल कितनी भाषाओं में हैं।

उन्होंने कहा, 'दुष्प्रचार और फर्जी सूचना तथ्य और कल्पना के बीच के अंतर को धुंधला करके लोकतांत्रिक चर्चा में जहर घोलते हैं। आपके मंचों को

लोकतंत्र को मजबूत करना चाहिए, उसे कम-जोर नहीं करना चाहिए।'

सीनेटर ने कहा, 'दुनिया के सबसे बड़े लोकतंत्र भारत के प्रमुख सोशल मीडिया मंचों में 'मेटा' के स्वामित्व वाला व्हाट्सएप भी शामिल है और इनका भ्रामक व झूठी सामग्री को बढ़ावा देने का एक लंबा ट्रैक रिकॉर्ड है। राजनीतिक तत्व जो अपने लाभ के लिए जातीय आक्रोश को बढ़ावा देते हैं, उन्हें आपके मंचों पर दुष्प्रचार नेटवर्क तक आसान पहुंच मिल गई है।' इसके बाद बनेट ने उनकी नई नीतियों और भारत चुनावों के लिए तैयारी किए गए लोगों के विवरण के बारे में पूछा। उन्होंने पूछा कि 'आपने 2024 के भारतीय चुनाव की तैयारी को लेकर कोई नई नीतियां अपनाई हैं?'

बनेट ने पूछा, 'आपने असमो, बांग्ला, गुजराती, हिंदी, कन्नड़, कश्मीरी, कोकणी, मलयालम, मणिपुरी, मराठी, नेपाली, उड़िया, पंजाबी, संस्कृत, सिंधी, तमिल, तेलुगु, उर्दू, बोडो, संताली, मैथिली और डोगरी में कितने सामग्री नियंत्रकों को फिलहाल तैनात किया हुआ है।' सीनेटर ने सोशल मीडिया कंपनियों के मुख्य कार्यकारी अधिकारियों (सीईओ) से कहा कि उनके मंच एआई से बनी सामग्री को रोकने के साथ-साथ पारंपरिक फर्जी सामग्री को रोकने में भी नाकाम साबित हुए हैं। सीनेटर के अनुसार, उन्होंने अमेरिकी खुफिया विभागों के प्रमुखों से सुना है कि रूसी, चीनी और ईरानी सरकारें अमेरिकी चुनावों में हस्तक्षेप करने का प्रयास कर सकती हैं।

राजनीति से ऊबे कनाडाई पीएम बोले - ये पागलपन से भरी नौकरी है

टोरंटो। कनाडा में प्रधानमंत्री पद के लिए अगले साल यानी अक्टूबर 2025 तक चुनाव होगा है। इसके लिए हुए हालिया सर्वेक्षणों से पता चलता है कि लिबरल पार्टी को कंजर्वेटिव्स के हाथों बुरी हार का सामना करना पड़ेगा। सर्वे की मानें तो कनाडा के मतदाता टूटो से ऊब चुके हैं। टूटो बतौर प्रधानमंत्री अपनी नौकरी से खासा परेशान नजर आ रहे हैं। उन्होंने खुद बताया कि यह एक पागलपन भरी नौकरी है और वे इसे छोड़ने के बारे में सोच रहे थे। हालांकि उन्होंने जोर देकर कहा कि वह अगले चुनाव तक पद पर बने रहेंगे। बता दें कि जस्टिन टूटो का ये बयान ऐसे समय में आया है जब उनकी लिबरल पार्टी ऑफ कनाडा चुनावों में बुरी तरह से पिछड़ रही है। टूटो ने पहली बार नवंबर 2015 में पदभार संभाला था। तमाम सर्वे में हो रही हार की भविष्यवाणी के बीच टूटो ने एक लंबे इंटरव्यू में फ्रांसीसी भाषा के ब्रॉडकास्टर रेडियो-कनाडा को बताया, मैं जो आज हूँ वह शख्स कभी नहीं बना पाता। इसलिए इस अहम मौड़ पर मैं ये लड़ाई नहीं छोड़ सकता हूँ जब उनसे पूछा गया कि क्या वह राजनीति छोड़ने के बारे में सोचते हैं, तो उन्होंने हंसेते हुए जवाब दिया, मैं हर दिन छोड़ने के बारे में सोचता हूँ। यह एक पागलपन भरा काम है जो मैं कर रहा हूँ। व्यक्तिगत बलिदान दे रहा हूँ... बेशक, यह बहुत मुश्किल है। पिछले साल टूटो और उनकी पत्नी सोफी ने घोषणा की थी कि वे 18 साल की शादी के बाद अलग हो रहे हैं टूटो ने कहा, हमेशा ये बहुत लोचन नहीं होता है। मैं लोकप्रिय होने के लिए राजनीति में नहीं आया, व्यक्तिगत कारणों से नहीं, (बल्कि) क्योंकि मैं सेवा करना चाहता हूँ और मुझे पता है कि मेरे पास देने के लिए कुछ है।



रूस में राष्ट्रपति चुनाव, वोटिंग के बीच हिंसा

-यूक्रेनी बॉर्डर से सटे शहर में आगजनी; कई पोलिंग बूथ में तोड़फोड़

माँस्को (एजेंसी)। रूस में राष्ट्रपति पद के चुनाव की वोटिंग के बीच आगजनी और हिंसा हो रही है। यूक्रेन बॉर्डर से सटे बेलगोरोड शहर में पुतिन विरोधी लोगों ने कई जगह आग लगा दी। वहीं, राजधानी माँस्को में लोगों ने कई पोलिंग बूथ में तोड़फोड़ की। पुतिन ने हिंसा के मामले में अब तक 8 लोगों को हिरासत में लिया गया है।

रूस में 15 मार्च को राष्ट्रपति पद के चुनाव के लिए वोटिंग शुरू हुई। पहली बार तीन दिन वोटिंग हो रही है। रूसी नागरिक जो किसी क्रिमिल केंस में जेल की सजा न काट रहा हो, वो 17 मार्च तक वोट कर सकते हैं। वहीं, नतीजे माँस्को के समय के मुताबिक, 17 मार्च की रात तक जारी हो सकते हैं।

महिला ने पोलिंग बूथ में स्थायी डाली

सेंट पीटर्सबर्ग में एक लड़की ने स्कूल में बनाए गए पोलिंग बूथ में आग लगा दी। पुलिस ने बताया कि 20 साल की एक लड़की ने पुतिन के खिलाफ विरोध जताने के लिए आग लगाई। उसे

हिरासत में लिया गया है। वहीं, राजधानी माँस्को में एक महिला ने बेल्ट बॉक्स में स्थायी डाल दी। माँस्को के अन्य पोलिंग बूथ को भी आग के हवाले कर दिया गया। पुलिस ने ऐसा करने वाली एक अन्य महिला को भी हिरासत में लिया। इधर, स्थायी डालने वाली महिला को चुनाव प्रक्रिया में बाधा डालने के मामले में हिरासत में लिया गया। सेंट पीटर्सबर्ग, माँस्को के अलावा योरोनिंग, कराचे-चर्कोसिया और रोस्तोव शहर से भी लोगों को हिरासत में लिया गया है। साइबेरियाई क्षेत्र खांटो-मानसी में एक महिला ने बेल्ट बॉक्स जलाने की कोशिश की।

पुतिन ने ऑनलाइन वोट डाला

रूसी राष्ट्रपति व्लादिमीर पुतिन ने ऑनलाइन वोट डाला। 14 मार्च को रूस के चुनाव आयोग ने कहा था- देश में 11.23 करोड़ मतदाता हैं। इन वो लोगों भी शामिल हैं जो रूसी कब्जे वाले यूक्रेनी क्षेत्र के नागरिक भी शामिल हैं। इसके अलावा करीब 19 लाख वोटर देश से बाहर रहते हैं। इस बार रूस में ऑनलाइन वोटिंग की भी सुविधा रहेगी। यह सुविधा रूस के 27 क्षेत्रों और क्रीमिया में होगी। क्रीमिया यूक्रेन का वही क्षेत्र है, जिस पर रूस ने साल 2014 में कब्जा कर लिया था।

इमरान खान की पार्टी सुन्नी इतेहाद परिषद के साथ विलय की योजना बना रही, चुनाव आयोग के फैसले पर दारोमदार



कराची (एजेंसी)। पाकिस्तान तहरीक-ए-इंसाफ के शीर्ष नेता ने पार्टी की योजना का खुलासा किया कि अगर आयोग ने हाल के अंतर-पार्टी चुनावों को स्वीकार कर लिया और अपना प्रतिष्ठित चुनाव चिह्न वापस कर दिया तो वे सुन्नी इतेहाद काउंसिल (एसआईसी) के साथ विलय कर देंगे। पाकिस्तानी समाचार चैनल डॉन्यूजटीवी के साथ एक साक्षात्कार में पीटीआई के असद कैंसर ने कहा कि अगर पार्टी को हालिया संगठनात्मक चुनावों के बाद अपना चुनाव चिह्न वापस मिल जाता है, तो दोनों पार्टियां विलय कर लेंगी और पीटीआई ही रहेगी। एसआईसी पाकिस्तान में इस्लामी राजनीतिक और ब्रैलेवी धार्मिक दलों का एक राजनीतिक गठबंधन है, जिसे 8 फरवरी के चुनावों में पीटीआई समर्थित निर्दलीय उम्मीदवारों का समर्थन प्राप्त है।

कैंसर ने पुष्टि की कि पीटीआई समर्थित उम्मीदवार जो एसआईसी में शामिल हुए हैं, वे गठबंधन के साथ बने रहेंगे और यदि चुनाव चिह्न का मुद्दा हल हो जाता है तो इसमें विलय कर लेंगे।


पाकिस्तान ने किया राम मंदिर का जिक्र, भारत ने इस्लामोफोबिया पर सुनाई खरी-खरी

-संयुक्त राष्ट्र महासभा में पाकिस्तान की हुई किरकिरी

संयुक्त राष्ट्र (एजेंसी)। भारत ने संयुक्त राष्ट्र महासभा में पाकिस्तान के द्वारा राम मंदिर का जिक्र करने पर जमकर क्लास लगा दी है। इस दौरान भारतीय प्रतिनिधी ने पाकिस्तान को इस्लामोफोबिया को लेकर पाठ भी पढ़ दिया है। भारत के प्रतिनिधी ने पाकिस्तान से कहा कि केवल एक धर्म के बजाय हिंदू, बौद्ध, सिख और हिंसा व भेदभाव का सामना करने वाले अन्य धर्मों के खिलाफ धार्मिक भय व्यापकता को भी स्वीकार किया जाना चाहिए। इस दौरान जब पाकिस्तानी दूत ने अयोध्या में स्थित राम मंदिर का जिक्र किया तब भारत ने कड़ी आपत्ति जाहिर की।

शुक्रवार को 193 सदस्यीय महासभा में पाकिस्तान द्वारा पेश किए गए प्रस्ताव इस्लामोफोबिया से निपटने के उपाय को मंजूरी दी। 115 देशों ने प्रस्ताव के पक्ष में मतदान किया, किसी ने भी विरोध नहीं किया और भारत, ब्राजील, फ्रांस, जर्मनी, इटली, यूक्रेन तथा ब्रिटेन सहित 44 देश मतदान से दूर रहे।

संयुक्त राष्ट्र में भारत की स्थायी प्रतिनिधि राजदूत रचिरा कंबोज ने यहूदी-विरोध, 'ईसाईफोबिया' और



इस्लामोफोबिया (इस्लाम के प्रति पूर्वाग्रह) से प्रेरित सभी कृत्यों को निंदी। उन्होंने कहा कि यह स्वीकार करना जरूरी है कि इस तरह का 'फोबिया' (पूर्वाग्रह) अबाहमिनी धर्मों से परे भी फैला हुआ है। कंबोज ने कहा, इस्लामोफोबिया का मुद्दा निरस्तदेह महत्वपूर्ण है, लेकिन हमें यह स्वीकार करना चाहिए कि अन्य धर्म भी भेदभाव और हिंसा का सामना कर रहे हैं। उन्होंने कहा, यह स्वीकार करना जरूरी है कि दुनियाभर में 1.2 अरब से अधिक अनुयायियों वाला हिंदू धर्म, 53.5 करोड़ से

अधिक अनुयायियों वाला बौद्ध धर्म और तीन करोड़ से अधिक अनुयायियों वाला सिख धर्म, सभी धार्मिक पूर्वाग्रह की चुनौती का सामना कर रहे हैं। अब समय आ गया है कि हम एक धर्म के बजाय सभी धर्मों के प्रति धार्मिक पूर्वाग्रह को व्यापकता को स्वीकार करें। इस दौरान पाकिस्तान के दूत मुनीर अकसम ने अयोध्या में राम मंदिर प्रण-प्रतिष्ठा समारोह और नागरिकता संशोधन अधिनियम के कार्यान्वयन का भी जिक्र किया।


पुतिन के लिए बुरी खबर: रूस की रुक सकती है युद्ध में ईरान की मदद

तहान (एजेंसी)। रूस में चुनाव के बीच राष्ट्रपति व्लादिमीर पुतिन को परेशानी बढ़ गई है। रूस को ईरान के युद्ध में रूस की मिसाइल, ड्रोन, हवाई बम भेज कर बड़ी मदद कर रहा था, अब उस पर रोक लगाती दिखाई दे रही है। अब जो 7 समूह है इरान को चेतावनी दी है। जो 7 समूह ने ईरान को सदेश दिया है कि रूस को मिसाइल न भेजे अगर उसने ऐसा किया तो उसको सख्त परिणाम भुगतने होंगे। जो 7 देशों ने शुक्रवार को ईरान को चेतावनी दी और कहा कि अगर ईरान ने करीबी दूरी की बैलिस्टिक मिसाइल रूस को भेजी तो उसको दंड का सामना करना पड़ेगा। रूस और यूक्रेन के बीच दो साल से चल रहे युद्ध में ईरान -रूस को मिसाइल भेज रहा है। जिस पर जो 7

देशों का गुस्सा फूटा है। जो 7 देशों ने कहा कि अगर ईरान अपनी हरकतों से बाज नहीं आया तो यूरोप जाने वाली ईरान की एयर फ्लाइट तक पर भी बैन लगा दिया जाएगा।

वरिष्ठ अमेरिकी अधिकारी ने कहा, जो 7 ईरान को यूरोप में फ्लाइट पर बैन लगा देगा। बता दें, ईरान एयर यात्रियों को ईरान से यूरोप के कई शहरों तक ले जाती है। जो 7 इस उड़ान पर ही बैन लगा देंगे। अधिकारी ने कहा कि हालांकि संयुक्त राज्य अमेरिका इस बात की पुष्टि नहीं कर सकता है कि मिसाइल पहले ही रूस को भेजी जा चुकी है या नहीं। ईरान पर बात करते हुए विश्व मंत्री ने कहा कि यह यूरोप और संयुक्त राज्य अमेरिका के कई देशों के बीच बातचीत का मुद्दा रहा है। जो 7 के बयान में कहा गया है कि रूस

को ईरानी मिसाइलें भेजना रूस को यूक्रेन पर हमला करने में मदद करेगा। ईरान द्वारा कुछ मिसाइलों, ड्रोनों और अन्य प्रौद्योगिकियों के निर्यात पर संयुक्त राष्ट्र सुरक्षा परिषद के प्रतिबंध अक्टूबर में समाप्त हो गए हैं। हालांकि, संयुक्त राज्य अमेरिका और यूरोपीय संघ ने ईरान को मिडिल ईस्ट और रूस में अपने प्रतिनिधियों को हथियारों के निर्यात पर साथ ही बैलिस्टिक मिसाइल कार्यक्रम पर प्रतिबंध बरकरार रखा। क्योंकि ईरान की तरफ से भेजी जा रही बैलिस्टिक मिसाइलें रूस के लिए यूक्रेन में युद्ध में इस्तेमाल करने के लिए एक शक्तिशाली नया हथियार होंगी। संयुक्त राज्य अमेरिका ने कहा है कि ईरान ने पहले ही रूस को ड्रोन, निर्दिष्ट हवाई बम और तोपखाना गोला-बारूद भेजा है।



संपादकीय

पारदर्शिता जरूरी

इलेक्टोरल बॉन्ड की पूरे देश में चर्चा स्वाभाविक है और इसी कड़ी में देश के सर्वोच्च न्यायालय के प्रयासों और सबसे बड़े सरकारी बैंक-स्टेट बैंक ऑफ इंडिया को फिर मिली फटकार को देखा जा सकता है। सर्वोच्च न्यायालय ने सोमवार को एसबीआई को नोटिस जारी करके जवाब भी मांगा है। वास्तव में, चुनाव आयोग की वेबसाइट पर इलेक्टोरल बॉन्ड खरीदने वालों की जो सूची पोस्ट हुई है, उसे अधूरा माना जा रहा है। इलेक्टोरल बॉन्ड किसने खरीदा, यह तो पता चल रहा है, लेकिन इससे किसे लाभ हुआ या उसका किस पार्टी ने लाभ लिया, इसकी जानकारी नहीं मिल रही है। कोई अल्पान्युमेरिक नंबर है, जो सूची के साथ शामिल नहीं है। अब सर्वोच्च न्यायालय की फटकार के बाद एसबीआई को अपनी सूची को और स्पष्ट करना होगा। उसे सर्वोच्च न्यायालय के आदेश के अनुरूप पहले ही कार्रवाई करनी ही चाहिए थी, ताकि उस पर उंगली न उठती। इसमें कोई दोराय नहीं कि इलेक्टोरल बॉन्ड की शुरुआत राजनीतिक चर्चे के लेन-देन को पारदर्शी बनाने के लिए की गई थी। यहां पारदर्शिता का सीधा अर्थ है कि लोगों को चर्चे के बारे में पूरी सूचना होनी चाहिए। किस व्यक्ति ने किस पार्टी को कितने पैसे दिए हैं? जब एक बार पैसे के लेन-देन के बारे में साफ तौर पर पता चल जाता है, तब लोग यह आकलन करने की स्थिति में होते हैं कि पैसा क्यों लिया गया होगा या चंद्रा क्यों दिया गया होगा? दरअसल, चर्चे की पूरी व्यवस्था ही विवेक पर निर्भर करती है। देने वाला अपने विवेक से देता है और जाहिर है, जो करोड़ों रुपये देगा, वह कुछ फायदे लेने के बारे में भी जरूर सोचेगा। आज के महंगे और पूंजीवादी दौर में यह सोचना बहुत भोलापन होगा, अगर हम यह सोचें कि अब तक करोड़ों रुपये का चंद्रा स्वेच्छा से लिया और दिया जाता रहा है। बहरहाल, जहां तक एसबीआई या किसी अन्य संस्था का सवाल है, तो हर हाल में पारदर्शिता के पक्ष को ही मजबूत किया जाना चाहिए। लोकतंत्र में किसी संस्था को जरूरी सूचना छिपाने का हक नहीं होता चाहिए। केवल देश की सुरक्षा से संबंधित दस्तावेजों की ही गोपनीयता सुनिश्चित रहनी चाहिए। बाकी तंत्र का कोई भी हिस्सा अगर किसी तरह का लेन-देन कर रहा है, तो इसके बारे में लोगों को पूरी सूचना होनी ही चाहिए। मतलब, एसबीआई को देश और उसके लोकतंत्र में पारदर्शिता बढ़ाने के लिए काम करना चाहिए, अगर उसका व्यवहार कहीं से भी इस संदर्भ में उदासीन दिखे, तो चिंता होती है। पहले भी अनेक मौके आए हैं, जब हमने इस बैंक का पक्षपाती रवैया देखा है। शीर्ष अदालत की पीठ ने वरिष्ठ वकील कपिल सिबल और वकील प्रशांत भूषण की दलीलों पर ध्यान दिया है कि एसबीआई द्वारा चुनावी बॉन्ड के अल्पान्युमेरिक नंबरों का खुलासा नहीं किया गया है। अब एसबीआई को अपनी विश्वसनीयता बहाल करने की दिशा में गंभीरता से काम करना होगा। यह ध्यान देने की बात है कि इलेक्टोरल बॉन्ड की गहरी तपतीश के लिए अब एसआईटी के गठन की मांग हो रही है। इसका सीधा-सा मतलब है कि यह विवाद जल्दी नहीं सुलझने वाला। कुल मिलाकर, एसबीआई और अन्य सभी वित्तीय संस्थाओं को सावधान हो जाना चाहिए। इलेक्टोरल बॉन्ड पर आया फैसला एक नतीजा है। अब सबको कानून सम्मत पारदर्शिता के लिए काम करना होगा। एसबीआई पर **पारदर्शिता का जेड काफ़ी भरोसा रहा है, उसकी साख को और चोट न पहुंचनी चाहिए। उसे ही करनी है।**

आज का राशिफल

मेष	शिक्षा प्रतियोगिता के क्षेत्र में आशातीत सफलता मिलेगी। किसी रिश्तेदार के आगमन से मन प्रसन्न होगा। शासन सत्ता का सहयोग मिलेगा। अनावश्यक कष्टों का सामना करना पड़ेगा।
वृषभ	पिता या उच्चाधिकारी का सहयोग मिलेगा। संतान के दायित्व को पूर्णतः छोड़ें। धन, पद, प्रतिष्ठा में वृद्धि होगी। खान-पान में संतुलन बना कर रखें। मकान, सम्पत्ति व वाहन की दिशा में किया गया प्रयास सफल होगा।
मिथुन	दाम्पत्य जीवन सुखमय होगा। आय के नये स्रोत बनेंगे। भाग्यवश कुछ पैसा होगा जिसका आपको लाभ मिलेगा। आय और व्यय में संतुलन बना कर रखें। रुपए, पैसे के लेन-देन में सावधानी अपेक्षित है।
कर्क	पारिवारिक जनों का सहयोग मिलेगा। स्थानान्तरण व परिवर्तन की दिशा में सफलता मिलेगी। शासन सत्ता का सहयोग मिलेगा। किसी बहुरमूल्य वस्तु के पाने की अभिलाषा पूरी होगी। धन लाभ होगा।
सिंह	रोजी रोजगार की दिशा में सफलता मिलेगी। जीवनसाथी का सहयोग व सान्निध्य मिलेगा। संतान के दायित्व को पूर्णतः छोड़ें। यात्रा देशाटन की स्थिति सुखद व लाभप्रद होगी। व्यर्थ की भागदौड़ रहेगी।
कन्या	पारिवारिक जीवन सुखमय होगा। स्वास्थ्य के प्रति सचेत रहें। कार्यक्षेत्र में कठिनश्रमों का सामना करना पड़ेगा। भाग्यवश कुछ पैसा होगा जिसका आपको लाभ मिलेगा। उपहार व सम्मान का लाभ मिलेगा।
तुला	आर्थिक योजना सफल होगी। संतान के संबंध में सुखद समाचार मिलेगा। धन, पद, प्रतिष्ठा में वृद्धि होगी। किसी रिश्तेदार से तनाव मिल सकता है। यात्रा देशाटन की स्थिति सुखद व लाभप्रद होगी।
वृश्चिक	पारिवारिक जनों का सहयोग मिलेगा। रोजी रोजगार की दिशा में सफलता मिलेगी। किसी बहुरमूल्य वस्तु के पाने का सहयोग रहेगा। धन, पद, प्रतिष्ठा में वृद्धि होगी। मनोरंजन के अवसर प्राप्त होंगे।
धनु	जीवनसाथी का सहयोग व सान्निध्य मिलेगा। उदर-विकार या त्वचा के रोग से पीड़ित रहेंगे। फिजूलखर्चों से बचें अन्यथा कर्ज की स्थिति आ सकती है। प्रणय संबंध प्रगाढ़ होंगे। धन हासिल की संभावना है।
मकर	दाम्पत्य जीवन सुखमय होगा। राजनीतिक महत्वाकांक्षा की पूर्ति होगी। बेरोजगार व्यक्तियों को रोजगार मिलेगा। संतान के संबंध में सुखद समाचार मिलेगा। वाहन प्रयोग में सावधानी अपेक्षित है।
कुम्भ	गृहोपयोगी वस्तुओं में वृद्धि होगी। उपहार व सम्मान का लाभ मिलेगा। शासन सत्ता का सहयोग मिलेगा। खान-पान में संयम रखें। स्वास्थ्य शिथिल रहेगा। आमोद प्रमोद के साधनों में वृद्धि होगी।
मीन	पिता या उच्चाधिकारी का सहयोग मिलेगा। संतान के दायित्व को पूर्णतः छोड़ें। आय के नवीन स्रोत बनेंगे। नेत्र विकार की संभावना है। यात्रा देशाटन की स्थिति सुखद व लाभप्रद होगी।

उपभोक्ताओं को सब्सिडी दे रहे हैं किसान

देविंदर शर्मा

कई दशक पहले, प्रतिष्ठित प्रशासनिक अधिकारी एवं वैज्ञानिक डॉ. एमएस रंधावा ने एक लेख में किसानों और खेती के बारे में लोकप्रिय धारणा के बारे में बात की थी। एक किसान निस्संदेह बहुत मेहनती होता है। सर्दी हो, गर्मी हो या फिर बारिश आती हो; आप हमेशा उसे खेतों में कड़ी मेहनत करते हुए देख सकते हैं। इस बात से इनकार नहीं किया जा सकता कि किसानों ने अपने श्रम से, पसीना बहाकर अकेले ही देश को भूख के जंजाल से बाहर निकाला है। लेकिन डॉ. रंधावा को उस समय समाज में प्रचलित एक किसान की स्वीकृत छवि से परेशानी हुई। आमजन की कल्पना में, किसान एक सादी पोशाक पहनता है, अक्सर एक मैला कुर्ता व धोती पहनता है और टूटी-टांके लगी धूल-धूसरित जूती पहनकर चलता है। उम्मीद रहती है कि आने-जाने के लिए ज्यादा से ज्यादा साइकिल इस्तेमाल करता है, और जब भी आप उसे दोपहिया वाहन चलाते हुए देखते हैं, तो अक्सर भीड़े तन जाती हैं। हालांकि अब वह बदल गया है लेकिन किसान और खेती के बारे में धारणा अब भी पूर्ववत ही कायम है। साइकिल की जगह भले ही दोपहिया वाहन ले चुका है, जिसे अब कार द्वारा बदला जा चुका है, ऊपरी तबके में किसानों के पास कई बार शानदार मॉडल भी होते हैं, लेकिन एक पेशे के रूप में खेती के बारे में आमजन की सोच में बहुत बदलाव नहीं आया है। ग्रामीण-शहरी विभाजन का प्रतिबिंब, खेती अभी भी शहरी हाशिये पर बनी हुई है। मिसाल के तौर पर, यदि कोई किसान शहरी दायरे में प्रवेश करने की कोशिश करता है, तो उसे अभी भी नापसंद किया जाता है, और यहां तक कि खान-पान के तौर-तरीके अपनाता है, जिसमें मिसाल के तौर पर पिज्जा खाना भी शामिल है। इसके अलावा, ऐसे समय में जब एक परेल्स सहायिका को अपने कार्यस्थल तक जाने को स्कुटी चलाते हुए देखा असामान्य नहीं है, एक किसान द्वारा ट्रैक्टर पर महंगे म्यूजिक सिस्टम का उपयोग करना मंजूर नहीं है। असल में, खेती एक दोगम दर्जा शब्द बन गया है। किसानों के प्रति इतनी गहरी उदासीनता है कि न्यूनतम समर्थन मूल्य (एमएसपी) के लिए कानूनी गारंटी की मांग कर रहे प्रदर्शनकारी किसानों पर सवाल उठाने का भाव प्रबल वृत्तों के साथ ही तिरस्कार और अवमानना के साथ भी सामने आता है। विरोध कर रहे किसानों पर लगातार अपमानजनक शब्द कहे जा रहे हैं और मुख्यधारा के माध्यमों के साथ-साथ सोशल मीडिया पर भी अपमानजनक टिप्पणियां कृषक समुदाय के खिलाफ व्याप्त कुंठ के भावों का प्रतिबिंब हैं। आम तौर पर यह माना जाता है कि किसान बहुत पाला-पोसा जाता है, उन्हें भारी सब्सिडी व मुफ्त बिजली मिलती है, और वे इनकम टैक्स नहीं देते। किसानों की आय में कोई भी वृद्धि उपभोक्ता कीमतों पर असर डालेगी। जिसके परिणामस्वरूप खाद्य मुद्रास्फीति बढ़ेगी इसलिए किसानों को बढ़ी हुई आय के अधिकार से वंचित करने पर ध्यान केंद्रित किया गया है। चारों ओर इतनी गलत सूचनाएं, और त्रुटिपूर्ण आर्थिक तर्क उछाले जा रहे हैं कि

मिथक व वास्तविकता में भेद करना आसान नहीं। किसी भी मामले में, नीति-निर्माता, अर्थशास्त्री और मीडिया फैलाए जा चुके भ्रम से खुश लगते हैं। चाहे वह कल्पनिक खाद्य मुद्रास्फीति के आंकड़े हो या राष्ट्रीय खजाने पर संभावित वित्तीय बोझ, सभी प्रकार के संदिग्ध आंकड़े प्रस्तुत हैं। मूल मान्यता यह है कि किसानों की आय में कोई भी बढ़ोतरी बाजार को बिगाड़ देगी और इससे व्यापार और उद्योग के मुनाफे में कमी आएगी। हकीकत में, जो स्वाभाविक से भी ज्यादा हो चुका है वह ये कि किसान को निरंतर गरीबी में रखने को लेकर देश संतुष्ट नजर आता है। यदि किसान इतने लाड़ले होते तो मुझे कोई कारण नहीं दिखता कि औसत कृषि आय निम्नतम स्तर पर बनी रहनी चाहिये थी। जो पहले कहा जा चुका है उसे दोहराने के जोखिम पर, कृषि परिवारों के लिए स्थितिजन्य आकलन सर्वेक्षण 2021 की नवीनतम रिपोर्ट की गणना के मुताबिक, कृषि परिवारों की औसत मासिक आय 10,218 रुपये है। इससे यह भी पता चला कि खेती से होने वाली आय मनरेगा श्रमिकों की मासिक मजदूरी से भी कम थी। इससे भी बुरी बात, किसानों की स्थिति पर देश के एक अंग्रेजी दैनिक में बीती 23 फरवरी को प्रकाशित विवरण से पता चलता है कि पश्चिम बंगाल और ओडिशा जैसे राज्यों में औसत कृषि आय अभी भी कम है और 5,000 रुपये से 6,000 रुपये प्रति परिवार प्रति माह के बीच है। यहां तक कि आंध्र प्रदेश और तेलंगाना में भी, जहां 90 प्रतिशत से अधिक किसान परिवार कर्जदार हैं, आय बहुत कम है। एक अध्ययन में यह पता चला है कि आंध्र प्रदेश के कई सूखा प्रभावित जिलों में लगभग 14 प्रतिशत परिवारिक आय सरकारी योजनाओं से आती है जिसमें केंद्र और राज्य सरकारों द्वारा प्रत्यक्ष आय मदद शामिल है। इसके अलावा, जैसा कि कुछ दिन पूर्व पेश 2022-23 परेल्स खर्च सर्वेक्षण से पता चलता है कि एक पेशेवात उद्यम के रूप में खेती कितनी अनिश्चित हो गई है, जिसमें कृषि परिवारों का खर्च ग्रामीण परिवारों से कम हो गया है। आय कम होने के कारण उपभोग कम है। इसलिए यह कहना कि किसान अत्यंत नहीं देते, उचित नहीं है। एक राष्ट्र के रूप में क्या यह हमारा कर्तव्य नहीं बनता कि हम सबसे पहले किसानों को कर योग्य आय दें? किसी भी स्थिति में, यह उपभोक्ता केंद्रित नजरिया ही है जो असल में किसान को सही कीमत प्रदान करने से इनकार करता है। एक-दो साल को छोड़ दें तो व्यापार की शर्तें नकारात्मक रही हैं। कई अध्ययनों में सामने आया कि एक दशक से ज्यादा वक्त से ग्रामीण मजदूरी स्थिर है या फिर घट रही है। कृषक परिवारों के उपभोग स्तर में



गिरावट भी यह इंगित करती है। और फिर भी, जैसे ही उच्चतर एमएसपी घोषित किया जाता है, अखबारों के संपादकीय लगभग हर बार इसे खाद्य मुद्रास्फीति में प्रत्याशित बढ़ोतरी से जोड़ने लगते हैं। दरअसल, कृषि लागत और मूल्य आयोग यानी सीएसपी द्वारा जिन 23 फसलों के लिए एमएसपी की गणना करने के बाद उनकी कीमतों की घोषणा की जाती है, तो वह उनकी कीमतों की सिफारिश करने से पहले इनपुट-आउटपुट मूल्य समानता और बाजार कीमतों के रुझान पर गौर करता है। इसके अलावा, खाद्य मुद्रास्फीति को भारतीय रिजर्व बैंक द्वारा निर्धारित जायज सीमा के भीतर रखने से, लोगों को अक्सर यह अहसास नहीं होता है कि किसान वास्तव में उपभोक्ताओं और इस तरह देश की अर्थव्यवस्था को सब्सिडी देते हैं। आर्थिक सहयोग और विकास संगठन यानी ओईसीडी के हालिया अध्ययन बताता है कि भारतीय किसान साल 2000 से घाटे की खेती कर रहे हैं, जिस वर्ष इसने उत्पादक-सब्सिडी मदद का आकलन करना शुरू किया था। किसानों को जो आर्थिक नुकसान हुआ है वह मार्केट में किसानों को मिलने वाली कीमत और सब्सिडी, कुछ राज्यों में फी बिजली मदद भी, को जोड़ने के बाद हुआ है। ओईसीडी डेटा यह भरपूर स्पष्ट करता है कि बाजार को कायम रखने के लिए, हमने जान-बूझकर खेती को कंगाल बनाए रखा है। जब तक हम किसानों को मूलभूत जरूरतों से वंचित रखना जारी रखेंगे, तब तक डॉ. एमएस रंधावा द्वारा उकेरी गयी किसान की छवि बदलने वाली नहीं है। किसान को संकट से उबारने के लिए एमएसपी की गारंटी पहला कदम होगा, लेकिन उसे दवाकों से हो रहे घाटे की पूर्ति करने के लिए और भी बहुत कुछ किए जाने की जरूरत है। जब तक किसानों और समाज के अन्य वर्गों के बीच आय में बराबरी यकीनी बनाने के प्रयास नहीं किये जाते तब तक किसान अपनी छवि से बाहर नहीं निकल सकता है। लेखक कृषि एवं खाद्य विशेषज्ञ हैं।

भाजपा को भारी पड़ सकता है अपने दो पूर्व मुख्यमंत्रियों के टिकट काटना!

(लेखक - डॉ. श्रीगोपाल नारसन)

भाजपा ने उत्तराखंड में हरिद्वार से मौजूदा सांसद एवं पूर्व मुख्यमंत्री डॉ. प्रमेश पोखरियाल निशंक व गढ़वाल से मौजूदा सांसद एवं पूर्व मुख्यमंत्री तीरथ सिंह रावत का टिकट काटकर सबको हैरत में डाल दिया है निशंक की जगह पूर्व मुख्यमंत्री त्रिवेद सिंह रावत जो हरिद्वार क्षेत्र में कभी सक्रिय नहीं रहे, को टिकट देना भाजपा को भारी पड़ सकता है हालांकि हरिद्वार सीट पर कांग्रेस ने अभी अपने पते नहीं खोले हैं, लेकिन यदि पूर्व मुख्यमंत्री हरिद्वार या फिर जैसा कि चर्चा चल रही है निर्दलीय खानपुर विधायक उमेश कुमार कांग्रेस में शामिल होकर चुनाव लड़ते हैं तो दोनों ही स्थितियों में भाजपा के लिए कड़ी टक्कर होगी जहां तक गढ़वाल सीट का सवाल है वहां भी कांग्रेस प्रत्याशी गणेश गोदियाल और भाजपा प्रत्याशी अनिल बलूनी के बीच इस कदर कांटे की टक्कर रहेगी कि हार जीत के दावे करना मुश्किल है कांग्रेस ने अल्मोड़ा सीट पर एक बार फिर भाजपा के अजय टट्टा के सामने प्रदीप टट्टा पर दांव खेला है। भाजपा ने अपने सीटिंग सांसद अजय टट्टा को उम्मीदवार बनाया है, वहीं सन 2019 में कांग्रेस के प्रत्याशी रहे प्रदीप टट्टा को एक बार फिर अपना प्रत्याशी बनाया गया है। प्रदीप टट्टा राज्य बनने के बाद होने वाले विधानसभा चुनाव में 2002 से सोमेश्वर सीट से विधायक भी रहे हैं, साथ ही वे अल्मोड़ा से 15वीं लोकसभा के कांग्रेस सांसद रहे हैं, इसके बाद सन 2016 में उन्हें कांग्रेस ने राज्यसभा भेजा था। पौड़ी सीट से कांग्रेस के उम्मीदवार गणेश गोदियाल जो कांग्रेस के प्रदेश अध्यक्ष रहे हैं, को अपना प्रत्याशी बनाया है। गणेश गोदियाल सन 2002 में कांग्रेस के टिकट पर थली सेंड से और सन 2012 में श्रीनगर सीट से कांग्रेस के टिकट

पर चुनाव लड़कर विधानसभा पहुंचे थे। इसके साथ-साथ पार्टी हाईकमान ने गणेश गोदियाल को जुलाई 2021 से अप्रैल 2022 तक प्रदेश कांग्रेस के मुखिया की जिम्मेदारी भी दी थी। इसीलिए भाजपा ने पौड़ी सीट पर राज्यसभा सांसद व पार्टी प्रवक्ता रहे अनिल बलूनी को उनके सामने चुनाव मैदान में उतारा है। गढ़वाल से पूर्व विधायक जोत सिंह गुंसेला कांग्रेस के उम्मीदवार हैं, जहां भाजपा ने अपनी सीटिंग सांसद माला राज्य लक्ष्मी शाह पर एक बार फिर भरोसा जताया है। कांग्रेस ने जोत सिंह गुंसेला को टिकट देकर उनकी पार्टी के प्रति निष्ठा का इनाम दिया है। जोत सिंह गुंसेला वर्ष 1988 और वर्ष 1997 दो बार मसूरी पालिका परिषद के चेयरमैन रहे हैं, वहीं कांग्रेस के लिए से 2002 से 2012 तक दो बार मसूरी विधानसभा से विधायक भी रहे हैं। गुंसेला वर्तमान में क्रिकेट एसोसिएशन ऑफ उत्तराखंड के अध्यक्ष पद पर विराजमान है उत्तराखंड में हर बार की तरह इस बार भी बीजेपी और कांग्रेस के बीच ही कड़ी चुनावी टक्कर देखने को मिलेगी दोनों पार्टियां राज्य की जनता को तुलाने में जुटी हुई हैं। बीजेपी के नेतृत्व वाली एनडीए की सत्तारूढ़ सरकार ने 2014 और 2019 दोनों में भाजपा चुनावों में सभी 5 लोकसभा सीटें जीती थीं। बीजेपी लगातार दावा कर रही है कि राज्य की जनता को उनकी पार्टी पर पूरा भरोसा है वहीं कांग्रेस ने राज्य के राजनीतिक परिदृश्य में वापसी की दिशा में कई छोटे कदम उठाए, जिसने 18वीं लोकसभा चुनावों में उत्तराखंड को राष्ट्रीय दलों के लिए परीक्षण का मैदान बना दिया है। बीजेपी अभी भी राज्य और केंद्र दोनों में मजबूत स्थिति का दावा कर रही है उत्तराखंड राज्य में आम चुनाव की चुनाव अवधि पहली तिमाही की होती है। हर बार की तरह देखा जाए तो उत्तराखंड

के लिए लोकसभा चुनाव कार्यक्रम अप्रैल के महीने में मिल सकता है छोटा राज्य होने के कारण उत्तराखंड के खारों में बहुत कम संख्या में लोकसभा सीटें हैं, इसलिए राज्य में आम चुनाव एक ही चरण में कराए जाते हैं। 12024 के लोकसभा चुनाव में भी एक बार में ही चुनाव कराने का परिदृश्य होगा, उत्तराखंड एक ही चरण में मतदान कराने के लिए पूरी तरह तैयार भी है। उत्तराखंड में लोकसभा की पांच सीटों से एक सीट अनुसूचित जाति के लिए अल्मोड़ा आरक्षित है। बीजेपी ने 2014 और 2019 दोनों लोकसभा चुनावों में सभी पांच सीटें जीती थीं। कांग्रेस अपने नवगठित इंडिया गठबंधन की मदद से आगामी मेगा चुनावों में अपनी किस्मत बदलने का प्रयास करेगी, वहीं भाजपा फिर से पांचों सीटें जीतने का दावा कर रही है।

लोकसभा चुनाव में उत्तराखंड कांग्रेस भले ही प्रदेश की पांचों लोकसभा सीट जीतने का दावा कर रही हो, लेकिन धरातल पर अभी भी नेताओं के बीच एकता का अभाव है वहीं प्रदेश कांग्रेस के सक्रिय नेता चुनाव लड़ने से जहां बचते नजर आ रहे हैं वहीं लगातार दूसरी बार विधानसभा चुनाव बड़े अंतराल से हारने के बाद इनाम लोकसभा चुनाव में कांग्रेस की साख दांव पर लगी है। ऐसे में इस चुनाव के बाद उत्तराखंड में कांग्रेस के वजूद की स्थिति स्पष्ट हो जाएगी। फिलहाल लोकसभा चुनाव 2024 को लेकर राजनीतिक पार्टियां दमखम से तैयारी में जुटी हुई हैं, ताकि प्रदेश की पांचों लोकसभा सीटों पर काबिज हो सकें। चुनावी तैयारी के बीच उत्तराखंड राजनीति में इन दोनों उथल-पुथल भी देखा जा रहा है, एक तरफ भाजपा ने पांचों लोकसभा सीटों के लिए प्रत्याशियों का ऐलान कर दिया है। दूसरी तरफ कांग्रेस के मनीष खंडूड़ी,

शैलेंद्र रावत और अशोक वर्मा जैसे कई दिग्गज नेता कांग्रेस छोड़कर भाजपा की सदस्यता ग्रहण कर चुके हैं। कांग्रेस अभी भी हरिद्वार व गढ़वाल लोकसभा सीटों पर प्रत्याशियों के नाम का ऐलान नहीं कर पाई है। कांग्रेस में ही चरण में ही चुनाव कराने का परिदृश्य होगा, उत्तराखंड एक ही चरण में मतदान कराने के लिए पूरी तरह तैयार भी है। उत्तराखंड में लोकसभा की पांच सीटों से एक सीट अनुसूचित जाति के लिए अल्मोड़ा आरक्षित है। बीजेपी ने 2014 और 2019 दोनों लोकसभा चुनावों में सभी पांच सीटें जीती थीं। कांग्रेस अपने नवगठित इंडिया गठबंधन की मदद से आगामी मेगा चुनावों में अपनी किस्मत बदलने का प्रयास करेगी, वहीं भाजपा फिर से पांचों सीटें जीतने का दावा कर रही है।

(लेखक राजनीतिक समीक्षक वरिष्ठ पत्रकार हैं)

कानून बनाने से नहीं होता, समस्याओं और अपराधों पर नियंत्रण

(लेखक-समत जैन)

अंतर्राष्ट्रीय उपभोक्ता अधिकार दिवस भारत में भी बड़े जोर शोर के साथ मनाया गया। उपभोक्ताओं और अधिकारों के प्रति जागरूक हों। उन्हें समय पर न्याय मिले। उपभोक्ता अधिकारों को लेकर कानून भारत में भी प्रचलित है। इस कानून के तहत 90 दिन के अंदर फोरम के लिए शिकायत का निराकरण करना आवश्यक होता है। जिला उपभोक्ता फोरम, स्टेट फोरम और राष्ट्रीय फोरम पर उपभोक्ताओं के मामले सुने जाते हैं। विभिन्न स्तर पर उपभोक्ताओं और कंपनी और तथा सेवा देने वालों के विवाद का निराकरण होता है। कानून में प्रावधान होने के बाद भी जिला उपभोक्ता अदालतों में कई वर्षों तक मामले लटके रहते हैं। राज्य सरकारों द्वारा जिला

उपभोक्ता फोरम के अध्यक्ष और सदस्यों की नियुक्ति समय पर नहीं की जाती है। जिसके कारण जिला उपभोक्ता अदालतों में हजारों की संख्या में शिकायतें, कई महीने और वर्षों तक पेंडिंग बनी रहती हैं। उनकी वर्षों सुनवाई ही नहीं हो पाती है। उपभोक्ता फोरम के चक्र लगाते रहते हैं। उनकी शिकायतों का कोई निराकरण नहीं हो पाता है। उदाहरण के तौर पर मध्य प्रदेश में 30528 शिकायतें जिला उपभोक्ता फोरम में लंबित हैं। चूंकि समय पर न्याय नहीं मिलता है। छोटे-मोटे मामलों में लोग शिकायत ही नहीं कर रहे हैं। राज्य उपभोक्ता फोरम में लगभग 10001 मामले भोपाल, इंदौर और जबलपुर बेंच में लंबित हैं। इसमें कई मामले 10 साल से अधिक से आयोग में लंबित हैं। राज्य उपभोक्ता फोरम में

मुश्किल से दो या तीन मामलों की ही सुनवाई हो पाती है। बाकी के प्रकरणों में तारीख देकर आगे बढ़ा दिया जाता है लगभग सभी प्रदेशों में उपभोक्ता फोरम की ही हाल है। जिला उपभोक्ता फोरम में अध्यक्ष और सदस्यों की नियुक्ति को लेकर राज्य सरकारें सजग नहीं होती हैं महीनों और वर्षों तक फोरम के पद खाली पड़े रहते हैं। उपभोक्ता फोरम में 90 दिन के अंदर शिकायतों पर फैसला करना होता है। फोरम में 90 दिन में सुनवाई भी शुरू नहीं हो पाती है। इस तरह के कानून से उपभोक्ताओं को लाभ नहीं मिल रहा है। उल्टे फोरम के चक्र लगाते-लगाते उपभोक्ता न्याय पाने की आशा ही छोड़ देता है। भारत में कानून बनाने में सरकार, चाहे वह केंद्र की हो, या राज्य की सरकार हो। सरकारें कानून बड़ी तेजी के साथ

बनाती हैं। इसके नियम निश्चित रूप से नागरिकों के हितों में बने होते हैं। भारत की न्याय व्यवस्था और कानून के बारे में बात करें, न्यायव्यवस्था से कई वर्षों तक नागरिकों को न्याय नहीं मिल पाता है। जिसके कारण अब लोग तारीख पर तारीख, तारीख पर तारीख से परेशान होकर, न्याय व्यवस्था से परेशान हैं। यौन उत्पीड़न रोकने के लिए सरकार ने काफी कड़े कानून बनाए। कानून बन जाने के बाद ऐसा लग रहा था, कि अब यौन उत्पीड़न के अपराध कम होंगे। जब से कड़े कानून बनाए गए हैं इसके बाद अपराधों की संख्या घटने के स्थान पर निरंतर बढ़ती जा रही है। कड़े कानून बन जाने के बाद, अब अपराधी यौन अपराध के साथ-साथ अपराध छुपाने के लिए हत्या जैसे अपराध भी करने लगे हैं। खाद्य

पदार्थों की मिलावट को रोकने के लिए सरकार ने नियम और कानून बनाए हैं। खाद्य पदार्थों की मिलावट तो कम नहीं हुई। मिलावट की जांच के नाम पर सरकारी तंत्र ने अपनी वसूली जरूर तेज कर दी। महीनों और सालों तक मिलावट के शक में जो सैपल एकत्रित किए जाते हैं। उनकी जांच ही नहीं हो पाती है। मामले न्यायालयों में पेश किए जाते हैं। जहां पर बड़ी-बड़ी कंपनियां जमाना देकर बच जाती हैं। गरीब गुरुबों को जरूर जेल जाना पड़ता है। खाद्य पदार्थों का असंगठित क्षेत्र का रोजगार पूरी तरह से खत्म हो रहा है। वहीं कॉर्पोरेट का व्यापार लगातार बढ़ता चला जा रहा है। हाल ही में अमूल दूध और मदर डेयरी के दूध के सैपल की जांच हुई। दोनों कंपनियों के दूध में मिलावट पाई गई। गाजियाबाद के एसडीएम ने

जमाना करके उन्हें आरोप से मुक्त कर दिया। दिल्ली की एक कोर्ट में मदर डेयरी के दूध में मिलावट होने के आरोप में जमाना करके छोड़ दिया। खाद्य पदार्थों में मिलावट और उपभोक्ताओं के साथ फर्जी विज्ञापन बढ़े-बढ़े फर्जी दावे करके लोगों को चूना लगाया जाता है कानून बने हुए हैं। निश्चित समय सीमा पर फैसला करने का प्रावधान होता है इसके बाद भी नागरिकों को, चाहे वह उपभोक्ता के रूप में हो, अथवा न्याय पाने की आशा से न्यायालय तक खुद चलकर पहुंचे हुए। इससे समय पर न्याय नहीं मिलता है। ऐसी स्थिति में सरकार और सामाजिक संगठनों को गंभीरता से विचार करना होगा। कानून बनाने से अपराधों पर नियंत्रण नहीं किया जा सकता है।



राजकुमारी और चांद खिलौना

एक राजा था उसकी एक छोटी सी बेटी थी। वह उसे बहुत प्यार करता था। एक बार राजकुमारी बीमार पड़ गई। कई डॉक्टर बुलाए गए लेकिन कोई भी उसका इलाज नहीं कर पाया। क्योंकि उसकी बीमारी का पता नहीं चल पा रहा था। एक दिन राजा उदास होकर राजकुमारी से बोला समझ में नहीं आ रहा कि मैं क्या करूँ? तुम्हारे इलाज के लिए कुछ भी करने को तैयार हूँ।

यह सुनकर राजकुमारी झट से बोली फिर मेरे लिए चांद मंगवा दिजिए। मैं उससे खेलूंगी तो मेरी तबियत ठीक हो जाएगी। राजा ने खुश होकर कहा ठीक है मैं तुम्हारे लिए चांद मंगवाने का प्रबंध करता हूँ।

राजा के दरबार में बहुत से योग्य व्यक्ति थे। सबसे पहले उसने अपने प्रधानमंत्री को बुलवाया और उससे धीरे से कहा रानी बेटी को खेलने के लिए चांद चाहिए। आज नहीं तो कल रात तक जरूर आ जाना चाहिए।

चांद प्रधानमंत्री ने आश्चर्य से कहा। उसके माथे पर पसीना आ गया। थोड़ी देर बाद वह बोला महाराज मैं दुनिया के किसी भी कोने से कोई भी चीज मंगवा सकता हूँ लेकिन चांद लाना मुश्किल है। राजा ने प्रधानमंत्री को तुरन्त दरबार से बाहर जाने का आदेश दे दिया। और प्रधान सेनापति को बुलवाया। प्रधान सेनापति के आने पर राजा ने उससे भी चांद लाने की बात कही। सेनापति ने भी चांद लाने में अपनी असमर्थता व्यक्त की और तर्क दिया कि चांद को

कोई भी नहीं ला सकता। वह यहां से डेढ़ लाख मील दूर है।

राजा ने उसे भी चले जाने को कहा और अपने खजांची को बुलाया उसने भी राजकुमारी के लिए चांद लाने में असमर्थता जताई। जाओ यहां से जाओ राजा चीखा और बोला दरबारी जोकर को बुलाओ। जोकर ने आते ही झुककर सलाम किया और पूछा सरकार अपने मुझे बुलाया? हां राजा रो पड़ा जब तक रानी बेटी को चांद नहीं मिलेगा तब तक उनकी तबियत ठीक नहीं होगी क्या तुम चांद ला सकते हो?

हां क्यों नहीं पर राजकुमारी कितना बड़ा चांद चाहती है कोई बात नहीं मैं खुद उससे जा कर पूछ लेता हूँ। जोकर बोला और सीधे राजकुमारी में कमरे में चला गया। राजकुमारी ने जोकर को देखकर पूछा कि चांद लाए। जोकर ने कहा अभी नहीं लेकिन जल्द ला दूंगा। पहले ये बताओ कितना बड़ा चांद चाहिए। राजकुमारी ने कहा कि मेरे अंगूठे के नाखून बराबर क्योंकि जब मैं आंख के सामने अंगूठे का नाखून कर देती हूँ तो वह दिखना नहीं देता। अच्छा यह और बता दो कि चांद किस चीज का बना है और कितनी ऊंचाई पर है? चांद सोने का बना है और पेड़ के बराबर ऊंचाई पर है राजकुमारी ने बोला। ठीक है आज रात को मैं पेड़ पर चढ़कर चांद उतार लाऊंगा। जोकर ने कहा और राजा के पास चला गया और उसने राजा को बोला कि मैं कल राजकुमारी के लिए चांद ला दूंगा। और उसने अपनी योजना राजा को बता दी। राजा योजना सुनकर बहुत खुश हुआ। अगले दिन दरबारी जोकर सुनार से एक सोने का



चांद बनवा कर ले आया। उसने यह चांद राजकुमारी को दे दिया राजकुमारी बहुत खुश हुई। उसने चांद को जंजीर में डालकर गले में लटका लिया। उसकी तबियत ठीक हो गई। लेकिन राजा को चिन्ता खाय जा रही थी कि जब राजकुमारी जब खिड़की में से चांद को देखेगी तो क्या कहेगी। वह सोचेगी कि पिताजी ने उससे झूठा वादा किया था। रात को जब चांद निकला तो राजकुमारी उसे देखने लगी। राजा और जोकर उसके कमरे में खड़े थे। जोकर ने राजकुमारी से पूछा कि अच्छा राजकुमारी ये तो बताओ कि जब चांद तुम्हारे गले में लटका है तो आसमान में कैसे निकल आया? राजकुमारी हंस कर बोली तुम मूर्ख हो जैसे मेरा जब दंत टूट जाता है तो दूसरा निकल आता है वैसे ही चांद भी दूसरा निकल आया है। यह सुनकर राजा ने राहत की सांस ली और खुशी खुशी राजकुमारी के साथ खिलौने से खेलने लगा।

एक डाकू गुरु नानकदेवजी के पास आया और चरणों में माथा टेकते हुए बोला- मैं डाकू हूँ, अपने जीवन से तंग हूँ। मैं सुधरना चाहता हूँ, मेरा मार्गदर्शन कीजिए, मुझे अंधकार से उजाले की ओर ले चलिए। नानकदेवजी ने कहा- तुम आज से चोरी करना और झूठ बोलना छोड़ दो, सब ठीक हो जाएगा। डाकू प्रणाम करके चला गया। कुछ दिनों बाद वह फिर आया और कहने लगा- मैंने झूठ बोलने और चोरी से मुक्त होने का भरसक प्रयत्न किया, किंतु मुझसे ऐसा न हो सका। मैं चाहकर बदल नहीं सका। आप मुझे उपाय अवश्य बताइए।

गुरुनानक सोचने लगे कि इस डाकू को सुधरने का क्या उपाय बताया जाए। उन्होंने अंत में कहा- जो तुम्हारे मन में जो आए करो, लेकिन दिन भर झूठ बोलने, चोरी करने और डाका डालने के बाद शाम को लोगों के सामने किए हुए कामों का बखान कर दो। डाकू को यह उपाय सरल जान पड़ा।

इस बार डाकू पलटकर नानकदेवजी के पास नहीं आया क्योंकि जब वह दिनभर चोरी आदि करता और शाम को जिसके घर से चोरी की है उसकी चौखट पर यह सोचकर पहुँचता कि नानकदेवजी ने जो कहा था कि तुम अपने दिन भर के कर्म का बखान करके आना लेकिन वह अपने बुरे कामों के बारे में बताते में बहुत संकोच करता और आत्मग्लानि से पानी-पानी हो जाता। वह बहुत हिम्मत करता कि मैं सारे काम बता दूँ लेकिन वह नहीं बता पाता।



गुरु नानकदेव की सीख




हताश-निराश मैं लटकाए वह डाकू एक दिन अचानक नानकदेवजी के सामने आया। अब तक न आने का कारण बताते हुए उसने कहा-मैंने तो उस उपाय को बहुत सरल समझा था, लेकिन वह तो बहुत कठिन निकला। लोगों के सामने अपनी बुराइयों कहने में लज्जा आती है, अतः मैंने बुरे काम करना ही छोड़ दिया। इस तरह नानकदेव जी ने उसे अपराधी से अच्छा इंसान बना दिया।

शेख चिल्ली की चिट्ठी

बच्चों, तुमने मियाँ शेख चिल्ली का नाम सुना होगा। वही शेख चिल्ली जो अकल के पीछे लाठी लिए घूमते थे। उन्हीं का एक और कारनामा तुम्हें सुनाएँ। मियाँ शेख चिल्ली के भाई दूर किसी शहर में बसते थे। किसी ने शेख चिल्ली को बीमार होने की खबर दी तो उनकी खैरियत जानने के लिए शेख ने उन्हें खत लिखा। उस जमाने में डाकघर तो थे नहीं, लोग चिट्ठियाँ गाँव के नाई के जरिये भिजवाया करते थे या कोई और नौकर चिट्ठी लेकर जाता था। लेकिन उन दिनों नाई उन्हें बीमार मिला। फसल कटाई का मौसम होने से कोई नौकर या मजदूर भी खाली नहीं था अतः मियाँ जी ने तय किया कि वह खुद ही चिट्ठी पहुँचाने जाएँ। अगले दिन वह सुबह-सुबह चिट्ठी लेकर घर से निकल पड़े। दोपहर तक वह अपने भाई के घर पहुँचे और उन्हें चिट्ठी पकड़ाकर लौटने लगे।

उनके भाई ने हैरानी से पूछा - अरे! चिल्ली भाई! यह खत कैसा है? और तुम वापिस क्यों जा रहे हो? क्या मुझसे कोई नाराजगी है?

भाई ने यह कहते हुए चिल्ली को गले से लगाया चाहा। पीछे हटते हुए चिल्ली बोले - भाई जान, ऐसा है कि मैंने आपको चिट्ठी लिखी थी। चिट्ठी ले जाने को नाई नहीं मिला तो उसकी बजाय मुझे ही चिट्ठी देने आना पड़ा। भाई ने कहा - जब तुम आ ही गए हो तो दो-चार दिन ठहरो। शेख चिल्ली ने मुँह बनाते हुए कहा - आप भी अजीब इंसान हैं। समझते नहीं। यह समझिए कि मैं तो सिर्फ नाई का फर्ज निभा रहा हूँ। मुझे आना होता तो मैं चिट्ठी क्यों लिखता?



कैसे बनी आइसक्रीम

बच्चों हम सब आइसक्रीम तो खाते हैं पर कभी ये जानने की कोशिश पहले कैसे बनाया जाता था? भारत में मुगल शासनकाल के दौरान आइस जाता है कि अरब जगत के लोगों ने सबसे पहले आइसक्रीम के उत्पादन में शुरुकिया। वे फलों की बजाय चीनी मिलाकर इसको मीठा करते थे। फालूद और अफगानिस्तान से मानी जाती है। करीब 200 ईसा पूर्व के आस-पास मिश्रण को जमाकर खाने की परंपरा मिलती है। रोम का शासक नीरो (37-68) को मंगाना था और उनमें फलों के ऊपरी हिस्से को मिलाकर खाता था।

18वीं सदी में ब्रिटेन और अमेरिका की रिसिपी में आइसक्रीम बनाने की आधुनिक ऑक्सफोर्ड इंग्लिश डिक्शनरी के अनुसार 1744 में पहली बार आइसक्रीम शब्द का उल्लेख मिलता है। दुनिया के पहले आइसक्रीम पार्लर की शुरुआत 1776 में अमेरिका में हुई थी। 20वीं सदी में ब्रिटेन में आइसक्रीम बनाने के आसान तरीके विकसित होने से बढ़ती हुई। उसी दौर में रेफ्रिजरेटर के अस्तित्व में आने के बाद इसको घरों में संरक्षित रखा जाना शुरु हुआ। साइकिल में लेकर इसे बेचने की शुरुआत लंदन में 1923 में हुई थी। जिसमें बेचने वाले डिब्बे पर लिखा होता था- स्टॉप मी एंड बाई वन। अमेरिका आइसक्रीम का दुनिया में सबसे बड़ा उपभोक्ता है। दूसरे स्थान पर ऑस्ट्रेलिया का नाम आता है।





बायजू की 53 करोड़ डॉलर से ज्यादा की रकम फ्रीज

नई दिल्ली। अमेरिकी कोर्ट ने एडटेक कंपनी बायजू की पैरेंट कंपनी थिंक एंड लर्न कंपनी के 53.3 करोड़ डॉलर फ्रीज कर दिए हैं। कोर्ट ने अपने आदेश में कहा है कि यह पैसा कहीं उपयोग नहीं किया जा सकता। इस फैसले को कंपनी के खिलाफ कानूनी लड़ाई लड़ रहे कर्जदाताओं की जीत माना जा रहा है। उनकी मांग थी कि इस पैसे का उपयोग सिर्फ उन्हें भुगतान करने के लिए किया जाना चाहिए। थिंक एंड लर्न ने कानूनी विवादों में फंसने के बाद इस 53.3 करोड़ डॉलर को कथित तौर पर मॉर्टन हेज फंड में ट्रांसफर कर दिया था। इसके बाद इसे एक अनाम ऑफ शोर ट्रस्ट में भेज दिया गया। एक रिपोर्ट के मुताबिक कर्जदाताओं ने मांग की थी कि टेक फर्म द्वारा इस पैसे के उपयोग को रोकने के लिए इसे कोर्ट में जमा करवा दिया जाए। कोर्ट ने बायजू के फाउंडर बायजू रविंद्रन के भाई और कंपनी के डायरेक्टर रिजु रविंद्रन को निशाना बनाते हुए कहा कि आप बताइए पैसा कहाँ है। जज ने कहा, मैं उनका विश्वास नहीं कर पा रहा हूँ कि उन्हें पैसे की लोकेशन पता नहीं है। थिंक एंड लर्न उन्हें यह जानकारी क्यों नहीं दे रही कि पैसा कहाँ है। रविंद्रन के वकील ने तर्क दिया कि थिंक एंड लर्न में चल रहे संकट के लिए कर्जदाता ही जिम्मेदार हैं। यही लोग हमारे ऊपर लोन डिफॉल्ट का जरूरत से ज्यादा दबाव बना रहे थे। कंपनी डेलवियर और न्यूयॉर्क की अदालतों में कर्जदाताओं से केस लड़ रही है।

जी एंटरटेनमेंट के अध्यक्ष नितिन मितल का इस्तीफा

नई दिल्ली। जी एंटरटेनमेंट के अध्यक्ष और समूह के मुख्य प्रौद्योगिकी अधिकारी (सीओओ) नितिन मितल ने इस्तीफा दे दिया है। कंपनी ने एक बयान में कहा कि निदेशक मंडल ने मितल का इस्तीफा स्वीकार कर लिया है, जो पिछले दो साल से इस पद पर कार्यरत थे। जी एंटरटेनमेंट ने एक बयान में कहा कि कंपनी के प्रबंध निदेशक और सीईओ पुनीत गोयनका द्वारा किये जाने वाले प्रौद्योगिकी और डेटा क्षेत्र में रणनीतिक बदलावों के बीच यह घोषणा की गई है। मितल ने कंपनी के कार्यक्षेत्र को सुव्यवस्थित करने की कवायद के बीच इस्तीफा दिया है।

हरियाणा कौशल रोजगार निगम ने उम्मीदवारों को किया शॉर्ट-लिस्ट

- 7000 से अधिक उम्मीदवारों को एक विलक से जॉब ऑफर लेटर भेजे

चंडीगढ़। मुख्यमंत्री नायब सिंह ने हरियाणा कौशल रोजगार निगम (एचकेआरएन) के तहत विभिन्न पदों के लिए प्राप्त आवेदनों को शॉर्ट लिस्ट करते हुए 7000 से अधिक उम्मीदवारों को एक विलक से जॉब ऑफर लेटर एप्लाइंग के माध्यम से भेजे। मुख्यमंत्री ने स्पष्ट किया है कि कुछ लोग भ्रम फैला रहे हैं कि एचकेआरएन में विभिन्न प्रकार के लालच देकर लोगों का काम हो रहा है, यह सरासर गलत है। मुख्यमंत्री ने साथ ही आम लोगों से यह भी आग्रह किया कि एचकेआरएन में किसी भी कार्य के लिए किसी भी तरह के प्रलोभन में ना आएँ, क्योंकि निगम के तहत पूरी ईमानदारी व पारदर्शी तरीके से सुव्यवस्थित प्रक्रिया को अपनाकर ही युवाओं को अनुबंध आधार पर रोजगार के अवसर दिये जा रहे हैं। उन्होंने बताया कि जिन उम्मीदवारों को शॉर्ट लिस्ट किया गया, उनमें लेवल-1 से लेवल-3 तक के पद शामिल हैं। इन पदों में विभिन्न अक्षांशों के 4216, चपरासियों के 650, सफाई कर्मचारियों के 787, चौकीदार के 466, पटवारियों के 226, इञ्जनों के 52, शिफ्ट अटेंडेंट के 50, स्टाफ नर्स के 14, लीवल ऑफिसर के 22, सहायक लाइनमैन के 24 पद सहित अन्य विभिन्न पद शामिल हैं।

एवरेस्ट इंस्ट्रुमेंट्स ने तीन क्रांतिकारी डेयरी सोल्यूशन्स लॉन्च किए

- अहमदाबाद स्थित कंपनी ने भारत का पहला एफटीआईआर-आधारित दूध विश्लेषक, गैस क्रोमेटोग्राफी मशीन और सोमेटिक सेल विश्लेषक लॉन्च किया -

अहमदाबाद।

डेयरी और खाद्य परीक्षण सोल्यूशन्स में इन्वेंशन के लिए विख्यात कंपनी एवरेस्ट इंस्ट्रुमेंट्स ने तीन क्रांतिकारी उत्पाद लॉन्च किए हैं। लॉन्च किए गए उत्पादों में भारत में पहला FTIR-आधारित YAMA दूध विश्लेषक भी शामिल है। YAMA मिलक एनालाइजर भारत में डिजाइन किया गया पहला फूरियर ट्रांसफॉर्म इन्फ्रारेड स्पेक्ट्रोस्कोपी (FTIR) एनालाइजर है, जो कच्चे दूध की संरचना का तेजी से और सटीक विश्लेषण प्रदान करता है। यह

उत्पन्न दूध में वसा, एसएनएफ और प्रोटीन सामग्री निर्धारित करने को केवल 30 सेकंड के भीतर सामान्य मिलावट का पता लगाने में सक्षम है। इस विश्लेषक की विशेषताओं के कारण यह ग्रामीण स्तर के दूध भंडारण और थोक दूध शीत केंद्रों में क्रांति ला देगा। इस उत्पाद को बाजार में लाने से इसका आयात भी कम करना होगा क्योंकि फिलहाल इसका ज्यादातर आयात किया जाता है। एक अन्य प्रमुख उत्पाद मिलक फेट फेटी एसिड और ट्राइग्लिसराइड्स (एवरेस्ट जीसी4500) के लिए गैस क्रोमेटोग्राफी है, जो दूध, दूध

नमो ड्रोन दीदी योजना शुरू, एसएचजी को खेती के लिए मिलेगा ड्रोन

नई दिल्ली।

केन्द्र सरकार ने महिला किसानों यानी सेल्फ हेल्प ग्रुप (एसएचजी) के लिए नमो ड्रोन दीदी योजना शुरू की है। इसके तहत एसएचजी को ड्रोन दिया जाएगा। जिसका इस्तेमाल वो खेती में कर सकेंगी, जो आय बढ़ाने में सहायक होगा। मौजूदा समय में देशभर में करीब 10 करोड़ महिलाएं एसएचजी का हिस्सा हैं। इस योजना के तहत देशभर के 14500 महिला सेल्फ हेल्प ग्रुप (एसएचजी) को ड्रोन दिया जाएगा। खास बात यह है कि इसमें मोदी सरकार 80 फीसदी सब्सिडी देगी। बचे हुए

बीच 20 फीसदी पर लोन दिया जाएगा। इस लोन में भी एक और फायदा है। ब्याज में 3 फीसदी की छूट अलग से दी जाएगी। कृषि मंत्रालय के अनुसार एक ड्रोन पैकेज की संभावित कीमत 10 लाख रुपये के करीब होगी और 10 लाख के ड्रोन में एसएचजी को आठ लाख की सब्सिडी मिलेगी। उसे केवल दो लाख चुकाना होगा और दो लाख का रुपये का लोन किया जाएगा। ड्रोन उड़ाने वाली महिला को ड्रोन पायलट को डेटा विश्लेषण और ड्रोन के रखरखाव के लिए एक और महिला को को-पायलट की ट्रेनिंग दी जाएगी। यह 15 दिन की ट्रेनिंग इसी पैकेज में शामिल होगी। इस योजना



के तहत ड्रोन का इस्तेमाल नैनो फर्टिलाइजर और कीटनाशक के छिड़काव में इस्तेमाल किया जाएगा। इस योजना को लागू करने में देशभर के कृषि विज्ञान केंद्रों (केवीके) की मदद ली जाएगी।

वर्ष 2030 तक रियल एस्टेट बाजार एक लाख करोड़ डॉलर का होगा: पुरी

नई दिल्ली। केंद्रीय आवास और शहरी मामलों के मंत्री हरदीप सिंह पुरी ने कहा कि वर्ष 2047 तक विकसित भारत के लक्ष्य को प्राप्त करने के लिए वर्ष 2030 तक एक लाख करोड़ डॉलर के अनुमानित बाजार के साथ परिपक्व और विकसित रियल एस्टेट क्षेत्र होना चाहिए। रियल्टी कंपनियों के संगठन क्रैडार्थ की युवा शाखा द्वारा आयोजित एक कार्यक्रम में पुरी ने कहा कि रियल एस्टेट नियामक कानून रेरा का लागू होना पूरे क्षेत्र के लिए एक परिवर्तनकारी घटनाक्रम रहा है। पुरी ने कहा कि वर्ष 2047 तक विकसित भारत को आवासीय और वाणिज्यिक दोनों क्षेत्रों में अत्यधिक परिपक्व और विकसित रियल एस्टेट क्षेत्र की भी जरूरत होगी। उन्होंने कहा कि डेटा सेंटर और वेयरहाउसिंग सहित वाणिज्यिक रियल एस्टेट में निवेश आ रहा है। इसके अलावा रियल एस्टेट निवेश ट्रस्ट (रीट्स) की शुरुआत से भी रियल एस्टेट क्षेत्र में निवेश आकर्षित करने में मदद मिली है। पुरी ने कहा कि रेरा एक परिवर्तनकारी घटना थी। अर्थव्यवस्था के सबसे बड़े क्षेत्रों में से एक के पास लगभग 70 वर्षों तक कोई नियामक नहीं होना आश्चर्यजनक था। उन्होंने कहा कि देश भर में 1,22,553 रियल एस्टेट परियोजनाएं और 86,262 रियल एस्टेट एजेंट इस नियामक के साथ पंजीकृत हैं।



सेंसेक्स और निफ्टी में आधा फीसदी की गिरावट रही

मुंबई।

वैश्विक बाजारों से मिले कमजोर संकेतों और विदेशी निवेशकों की लिवाली के दबाव में बीते सप्ताह सेसेक्स और निफ्टी में आधा फीसदी से ज्यादा की गिरावट देखी गई। बीते सप्ताह घरेलू शेयर बाजार में सोमवार, बुधवार, गुरुवार, शुक्रेवार को गिरावट और मंगलवार को हल्की बढ़त पर कारोबार हुआ। बीते सप्ताह के पांच कारोबारी दिनों में नजर डालें तो अमेरिका में मुद्रास्फीति आंकड़े आने से पहले एशियाई प्रतिस्पर्धियों की सुस्त शुरुआत के बाद, भारतीय इंडिटी सूचकांक भी सोमवार को मामूली गिरावट के साथ खुले। बीएसई सेसेक्स 95 अंक की गिरावट के साथ 74,024 पर खुला और 617 अंकों की गिरावट के साथ 73,502 के स्तर पर बंद हुआ।

वहीं निफ्टी 50 14 अंक की गिरावट के साथ 22,479 पर खुला और 161 अंक फिसलकर 22,332 पर बंद हुआ। शेयर बाजार में हफ्ते के दूसरे दिन हे निशान पर कारोबार की शुरुआत हुई है। सेसेक्स मंगलवार को शुरुआती कारोबार में 332.79 अंकों की बढ़त के साथ 73,831.88 के स्तर पर खुला और 165.32 अंकों की बढ़त के साथ बंद हुआ। निफ्टी 61.25 अंक मजबूत होकर 22,393.90 पर खुला और 3.05 अंक चढ़कर 22,335.70 के स्तर पर बंद हुआ। बुधवार को सेसेक्स 182.11 अंकों की बढ़त के साथ 73,877.85 के स्तर पर खुला और 906.07 अंकों की गिरावट के साथ 72,761.89 के स्तर पर बंद हुआ। निफ्टी 40.10 अंक मजबूत होकर 22,375 पर खुला और 338.00 अंक फिसलकर



21,997.70 पर बंद हुआ। पिछले सत्र में मुनाफाबखशी के बाद गुरुवार को भारतीय इंडिटी सूचकांक लगातार दूसरे कारोबारी सत्र लाल निशान में खुले। बीएसई सेसेक्स 252 अंक की गिरावट के साथ 72,509 पर खुला और 335.39 अंकों की बढ़त के साथ 73,097.28 पर बंद हुआ। निफ्टी 68 अंक की गिरावट के साथ 21,930 पर खुला और 148.96 अंकों की बढ़त के साथ 22,146.65 पर बंद हुआ। शुक्रेवार को बीएसई सेसेक्स 416 अंकों की गिरावट के साथ 72,681 खुला और 453.85 (0.62 फीसदी) अंकों की गिरावट के साथ 72,643.43 पर बंद हुआ। निफ्टी 136 अंकों की गिरावट के साथ 22,010 पर खुला और 123.31 (0.56 फीसदी) अंक टूटकर 22,023.35 के स्तर पर पहुंचकर बंद हुआ।

एआई से वित्तीय संस्थानों की साइबर सुरक्षा चुनौतियां बढ़ी: दास

मुंबई।

भारतीय रिजर्व बैंक (आरबीआई) के गवर्नर शक्तिकांत दास ने कहा कि कृत्रिम बुद्धिमत्ता (एआई) से साइबर सुरक्षा चुनौतियां कई गुना बढ़ सकती हैं। इसके साथ ही उन्होंने वित्तीय संस्थानों से ग्राहक जानकारी की सुरक्षा के लिए पर्याप्त इंटरजाम करने के लिए कहा। दास ने हाल ही में यहां आरबीआई लोकपाल के वार्षिक सम्मेलन में कहा कि विनियमित संस्थाएं वित्तीय लेनदेन, ग्राहक संपर्क और परिचालन गतिविधियों से जुड़े आंकड़े अपने पास रखती हैं। उन्होंने कहा कि आंकड़ों के इस व्यापक भंडार में डेटा विश्लेषण के जरिए ग्राहक सेवा को बेहतर बनाने का एक अनूठा अवसर निहित है। दास ने कहा कि डेटा विश्लेषण की ताकत का उपयोग करके विनियमित संस्थाएं ग्राहकों की जरूरतों का अच्छी तरह से अनुमान लगा सकती हैं, मुद्दों का तुरंत समाधान कर सकती हैं और प्रक्रियाओं को सुव्यवस्थित कर सकती हैं। उन्होंने कहा कि धोखाधड़ी वाले लेनदेन बढ़ने के साथ निगरानी प्रणालियों को मजबूत करने और संभावित धोखाधड़ी का पता लगाने के लिए प्रौद्योगिकी का उपयोग करना महत्वपूर्ण है। दास ने कहा कि एआई के आने के साथ साइबर सुरक्षा संबंधी चुनौतियां कई गुना बढ़ सकती हैं।

देश का विदेशी मुद्रा भंडार 10.47 अरब डॉलर बढ़ा

नई दिल्ली।

देश का विदेशी मुद्रा भंडार आठ मार्च को समाप्त सप्ताह में 10.47 अरब डॉलर की बढ़ोतरी के साथ 636.095 अरब डॉलर हो गया। भारतीय रिजर्व बैंक द्वारा जारी किए गए आंकड़ों से यह जानकारी मिली। इससे एक सप्ताह पहले देश का कुल विदेशी मुद्रा भंडार 6.55 अरब डॉलर बढ़कर 625.626 अरब डॉलर हो गया था। अक्टूबर, 2021 में देश का विदेशी मुद्रा भंडार 645 अरब डॉलर के सर्वकालिक उच्च स्तर पर पहुंच गया था लेकिन वैश्विक गतिविधियों के कारण उत्पन्न दबावों के बीच केंद्रीय बैंक ने रुपए की गिरावट को थामने के लिए पूंजी भंडार का उपयोग किया,



जिससे मुद्रा भंडार प्रभावित हुआ था। रिजर्व बैंक के आंकड़ों के मुताबिक आठ मार्च को समाप्त सप्ताह में विदेशी मुद्रा आस्तियां 8.121 अरब डॉलर बढ़कर 562.352 अरब डॉलर हो गईं। डॉलर के संदर्भ में उल्लिखित विदेशी मुद्रा आस्तियों में विदेशी मुद्रा भंडार में रखे गए यूरो, पाउंड और येन जैसी गैर-अमेरिकी मुद्राओं की घट-बढ़ का प्रभाव शामिल होता है। रिजर्व बैंक ने कहा कि सप्ताह के दौरान स्वर्ण आरक्षित भंडार का मूल्य 2.299 अरब डॉलर बढ़कर 50.716 अरब डॉलर हो गया। रिजर्व बैंक ने कहा कि विशेष आहरण अधिकार

(एसडीआर) 3.1 करोड़ डॉलर बढ़कर 18.211 अरब डॉलर हो गया। रिजर्व बैंक के मुताबिक, समीक्षाधीन सप्ताह में अंतरराष्ट्रीय

सरकार ने तैयार की नई इलेक्ट्रिक वाहन नीति

- ईवी वाहन बनाने वाली कंपनियों के लिए आयात शुल्क 70 से घटाकर 15 प्रतिशत किया

नई दिल्ली।

केंद्र सरकार में भारतीय जनता पार्टी (भाजपा) के नेतृत्व वाली सरकार ने आम चुनाव से ठीक पहले इलेक्ट्रिक वाहन बनाने वाली वैश्विक कंपनियों के लिए द्वार खोल दिए हैं। सरकार ने एक नई इलेक्ट्रिक वाहन नीति तैयार की है, जिससे देश में इलेक्ट्रिक वाहनों का विनिर्माण जोर पकड़ेगा। इस नीति के तहत सरकार ने ऐसे वाहन बनाने वाली कंपनियों के लिए आयात शुल्क मौजूदा 70 प्रतिशत से घटाकर 15 प्रतिशत कर दिया है। नई नीति अमल में आने के बाद टेस्ला, विनफास्ट, बीवाईडी, कियू, स्कोडा, बीएमडब्ल्यू और मर्सिडीज-बेंज जैसी दुनिया की नामी कंपनियां भारत में इलेक्ट्रिक वाहनों को रफ्तार देगीं। इलॉन मस्क की कंपनी टेस्ला ने सरकार से शुल्क में छूट की मांग की थी और नई नीति उसी का नतीजा दिख रही है।

नई नीति के तहत विदेश में पूरी तरह तैयार (सीबीयू) ई-कार भारत में आयात की जा सकती है। ऐसी कारों पर 15 प्रतिशत आयात शुल्क लगेगा। फिलहाल 40,000 डॉलर से अधिक दाम

वाली सीबीयू ई-कार पर 100 प्रतिशत और इससे कम कीमत वाली ई-कार पर 70 प्रतिशत आयात शुल्क लगता है। इलेक्ट्रिक वाहनों को बढ़ावा देने के लिए सरकार ने अब जो नीति तैयार की है, उसके हिसाब से टेस्ला जैसी कंपनियों से सीबीयू ई-कार पर भी 15 प्रतिशत आयात शुल्क ही वसूला जाता है। टुकड़ों या पुर्जों की शक्ल में (सीकेडी) आने वाली कारों पर अभी इतना ही शुल्क लगता है। सीकेडी को देश में लाकर असेंबल किया जाता है। सरकार के आला अधिकांशियों के साथ बैठकों में टेस्ला कर घटाने की मांग करती रही है। भारी उद्योग मंत्रालय की एक अधिसूचना के अनुसार कंपनियों स्वयं उत्पादन करती हैं तो उनके उत्पादों पर कम आयात शुल्क लगेगा।

लेकिन इन कंपनियों को देश में कम से कम 4,150 करोड़ रुपये का निवेश करना होगा। इस योजना में वे कंपनियां ही शामिल हो सकती हैं, जो तीन साल के भीतर अपने कारखाने लगाएंगी और पांचवें साल तक उनकी गाड़ियों में कम से कम 50 फीसदी स्थानीयकरण होना चाहिए यानी 50 फीसदी पुर्जे भारत से ही लिए होने चाहिए।

पेट्रोल और डीजल कई राज्यों में पांच रुपए तक मिल रहा सस्ता



नई दिल्ली।

पेट्रोल-डीजल की कीमतों पर 15 मार्च को मिली राहत के बाद देशभर में ईंधन के भाव स्थिर हैं। सरकार ने शुक्रेवार से पेट्रोल और डीजल की कीमत में 2 रुपये प्रति लीटर की कटौती कर दी है, वहीं कुछ राज्यों में वैट कम होने से पेट्रोल-डीजल 5 रुपये तक सस्ता मिल रहा है। शनिवार के लिए तेल मार्केटिंग कंपनियों ने फिर ईंधन के नए भाव जारी कर दिए हैं। लखनऊ, पटना और चेन्नई समेत अन्य बड़े शहरों में ईंधन का भाव कम हुआ है। हालांकि आज कुछ राज्यों में पेट्रोल-डीजल के भाव मामूली रूप से बढ़ भी गए हैं। गोवा, गुजरात, हिमाचल और केरल समेत कुछ राज्यों में ईंधन की कीमतें बढ़ी हैं, जबकि कुछ प्रदेशों में भाव स्थिर हैं। वहीं दिल्ली में पेट्रोल 94.72 रुपये और डीजल 87.62 रुपये प्रति लीटर है। मुंबई में पेट्रोल 104.21 रुपये और डीजल 92.15 रुपये प्रति लीटर है। कोलकाता में पेट्रोल 103.94 रुपये और डीजल 90.76 रुपये प्रति लीटर है। चेन्नई में पेट्रोल 100.75 रुपये और डीजल 92.76 रुपये प्रति लीटर है। नोएडा में पेट्रोल 94.71 रुपये और डीजल 87.76 रुपये प्रति लीटर बिक रहा है। गुरुग्राम में पेट्रोल 94.80 रुपये और डीजल 87.85 रुपये प्रति लीटर बिक रहा है। लखनऊ में पेट्रोल 94.56 रुपये और डीजल 87.76 रुपये प्रति लीटर बिक रहा है। चंडीगढ़ में पेट्रोल 94.24 रुपये और डीजल 82.40 रुपये प्रति लीटर बिक रहा है। पटना में पेट्रोल 105.48 रुपये और डीजल 92.32 रुपये प्रति लीटर बिक रहा है। जयपुर में पेट्रोल 104.88 रुपये और डीजल 90.36 रुपये प्रति लीटर बिक रहा है।

एयर इंडिया ने 180 कर्मचारियों को नौकरी से निकाला

नई दिल्ली।

टाटा ग्रुप की एयरलाइन कंपनी एयर इंडिया में भी हाल में 180 से अधिक नॉन-फ्लाइटिंग स्टाफ की छंटनी कर दी है। कंपनी ने बताया है कि जिन लोगों की नौकरी गई है वो वालंटरी रिटायरमेंट स्कीम और नए सिरे से कौशल निखारने के मौकों का इस्तेमाल नहीं कर पाए थे।

एयर इंडिया में 18,500 से अधिक कर्मचारी हैं जबकि गुप एयरलाइन, एयर इंडिया एक्सप्रेस

में लगभग 6,200 कर्मचारी हैं। बता दें जब टाटा समूह ने एयरलाइन का अधिग्रहण किया था, तब दोनों एयरलाइनों में संविदा कर्मियों सहित कुल 12,085 कर्मचारी थे। इस मामले में एयर इंडिया के एक प्रवक्ता ने कहा कि हम इस प्रक्रिया के दौरान सभी संविदात्मक दायित्वों का सम्मान कर रहे हैं।

कर्मचारियों को भेजे गए एक लेटर के अनुसार छंटनी किए गए कर्मचारियों को एयरलाइन के साथ सेवा के प्रत्येक वर्ष के लिए 15



दिनों के वेतन के बराबर मुआवजा पैकेज मिलेगा। एयरलाइन ने पहले दो बार स्वैच्छिक सेवानिवृत्ति योजनाओं की पेशकश की थी जिसका 2,500 से अधिक कर्मचारियों ने लाभ उठाया था। कंपनी के प्रवक्ता ने कहा कि फिटमेंट प्रक्रिया के हिस्से के रूप में, गैर-उड़ान कार्यों में कर्मचारियों को संगठनात्मक आवश्यकताओं और व्यक्तिगत योग्यता के आधार पर भूमिकाएं सौंपी गई हैं।



आईपीएल की स्ट्रीमिंग मुफ्त में देखें

मुम्बई | 22 मार्च से शुरू हो रहे इंडियन प्रीमियर लीग (आईपीएल) मुकाबले देश के 10 अलग अलग शहरों में होंगे। इस टी20 लीग मैचों की स्ट्रीमिंग मुफ्त में देखी जा सकेगी। ऑनलाइन स्ट्रीमिंग के लिए आपको मुफ्त में एक ऐप को डाउनलोड करना होगा। आईपीएल में इस बार 74 मैच खेले जाएंगे। इस बार लीग का आयोजन 67 दिनों तक चलेगा। वहीं पिछली बार आईपीएल का आयोजन 60 दिनों का था। वहीं साल 2019 में भी इसी तरह से दो चरणों में आईपीएल के मैच हुए थे। उस समय भी देश में आम चुनाव के कारण आईपीएल के कार्यक्रम अलग-अलग भाग में हुए थे। इस बार दोपहर के मुकाबले 3:30 बजे से जबकि शाम के मुकाबले 7:30 बजे से खेले जाएंगे। आईपीएल 2024 का पहला मैच मौजूदा चैंपियन चेन्नई सुपरकिंग्स और रॉयल चैलेंजर्स बैंगलोर के बीच खेला जाएगा। आईपीएल 2024 मुकाबलों की मोबाइल पर फ्री में ऑनलाइन लाइव स्ट्रीमिंग जियो सिनेमा एप पर देखी जा सकेगी। इस बार कुल दस टीमों में भाग ले रही हैं। चेन्नई सुपरकिंग्स और रॉयल चैलेंजर्स बैंगलोर की टीमों पहले मैच में रात 8:00 बजे से चेन्नई के एमए चिदंबरम स्टेडियम में आमने-सामने होंगी।

मजबूत दिल्ली कैपिटल्स, आत्मविश्वास से भरी आरसीबी के बीच होगी रोमांचक खिताबी भिड़ंत

नई दिल्ली,

अरुण जेटली स्टेडियम में खराब खराब भीड़ एक रोमांचक खिताबी भिड़ंत की गवाह बनेगी, जब मेग लैनिंग की अगुवाई वाली दिल्ली कैपिटल्स आत्मविश्वास से भरी स्मृति मंधाना की कप्तानी वाली रॉयल चैलेंजर्स बैंगलोर से भिड़ेगी, जिससे यह तय होगा कि कौन रविवार को चमचमाती डब्ल्यूपीएल 2024 ट्रांफी उठाता है। पिछले साल डब्ल्यूपीएल 2023 में मुंबई से हारकर उपविजेता बनने के बाद दिल्ली के पास अब अपने घरेलू मैदान पर खिताब जीतने का सुनहरा मौका है। उनका प्रभावशाली फॉर्म उन्हें अपना पहला डब्ल्यूपीएल खिताब हासिल करने में मदद कर सकता है, क्योंकि उन्होंने अंकतालिका में शीर्ष पर रहकर सीधे फाइनल में अपनी जगह पक्की की थी। इसके

अलावा, डब्ल्यूपीएल इतिहास में आरसीबी के खिलाफ अपनी सभी चार भिड़ंत में दिल्ली विजेता रही है। प्रतियोगिता में दो हार को छोड़कर, बल्लेबाजों और गेंदबाजों ने दिल्ली की अजेय छवि को मजबूत करने के लिए एकजुट होकर प्रदर्शन किया है। ऑस्ट्रेलिया की कई बार विश्व कप विजेता कप्तान मेग लैनिंग ने आत्मविश्वास के साथ दिल्ली का नेतृत्व किया है, जबकि आठ पारियों में 308 रन बनाए हैं, और उन्हें शीर्ष क्रम में दूसरे छोर से बड़ी हिट शैफाली वर्मा का समर्थन मिला है। इस सीजन में बल्ले से दिल्ली की सफलता में जेमिमा रोड्रिग्स और एलिस कैम्पे भी रन बनाने वाली प्रमुख खिलाड़ी रही हैं। गेंदबाजी विभाग में, तेज गेंदबाजी ऑलराउंडर मारिजेन कण और बाएं हाथ के स्पिनर जेस जोनासन ने 11 विकेट लिए हैं, जिससे वे टीम के लिए संयुक्त रूप से

सबसे ज्यादा विकेट लेने वाली गेंदबाज बन गयी हैं। बाएं हाथ की स्पिनर राधा यादव के साथ-साथ तेज गेंदबाज अर्धवर्ति रेड्डी, शिखा पांडे और तितास साधु भी डीसी के लिए गेंद से भरोसेमंद खिलाड़ी रही हैं। दूसरी ओर, आरसीबी को प्लेऑफ में प्रवेश करने के लिए उतार-चढ़ाव का सामना करना पड़ा, लेकिन जब यह सबसे ज्यादा मायने रखता था, तो उन्होंने हार नहीं मानी और मुम्बई को हराकर फाइनल में अपनी जगह पक्की कर ली। उनकी उम्मीदें फिर से स्मृति, ऋचा घोष और एलिस पैरी, जो 312 रनों के साथ डब्ल्यूपीएल 2024 के लिए रन-स्कोरिंग चार्ट में सबसे आगे हैं, की तिकड़ी पर होंगी। उस रात जब उनकी टीम की बाकी साथी बल्ले से अपनी लय हासिल करने के लिए संघर्ष कर रही थीं, एलिस ने बाउंड्री लगाने से पहले समय लिया और गेंद को नियमित



अंतराल पर अच्छी टाइमिंग के साथ 50 गेंदों पर 66 रनों के साथ शीर्ष स्कोर तक पहुंचाया, जो अंततः आरसीबी को विजयी स्कोर तक पहुंचाने में निर्णायक साबित हुआ। आरसीबी को उम्मीद होगी कि स्मृति, ऋचा, दिशा कसाट और सोफी डिवाइन, जो खराब फॉर्म में हैं, फाइनल में अपनी लय हासिल कर लेंगी।

पाक में दो दशक के बाद खेली जाएगी त्रिकोणीय सीरीज

न्यूजीलैंड और दक्षिण अफ्रीका की टीमों में शामिल

लाहौर।

पाकिस्तान क्रिकेट बोर्ड (पीसीबी) ने कहा है कि उनकी टीम अगले साल फरवरी में न्यूजीलैंड और दक्षिण अफ्रीका के साथ एक अपनी ही धरती पर एक त्रिकोणीय सीरीज खेलेगी। पीसीबी के अनुसार दो दशक के बाद देश किसी त्रिकोणीय सीरीज की मेजबानी करेगा। इससे पहले पाकिस्तान ने अक्टूबर 2004 में त्रिकोणीय श्रृंखला की मेजबानी की थी तब श्रीलंका और जिम्बाब्वे की टीमों पाकिस्तान खेलने आई थीं। पीसीबी प्रमुख नकवी ने कहा, पीसीबी आईसीसी चैंपियंस ट्रॉफी 2025 की मेजबानी के लिए भी उत्सुक है, जो पाकिस्तान के लिए अपनी धरती पर शीर्ष आठ एकदिवसीय टीमों की मेजबानी करने से जुड़ा है। हमारी दक्षिण अफ्रीका और न्यूजीलैंड के बीच त्रिकोणीय सीरीज एक रोमांचक घटना होगी और यह लंबे समय के बाद है कि पाकिस्तान इस तरह के टूर्नामेंट की मेजबानी करेगा। मैं त्रिकोणीय श्रृंखला में भाग लेने के लिए सहमत होने के लिए न्यूजीलैंड और दक्षिण अफ्रीका को आमंत्रित हूँ।

दूसरे से मुलाकात के बाद त्रिकोणीय सीरीज की घोषणा की है। पाकिस्तान ने अंतिम बार साल 2008 में बांग्लादेश में त्रिकोणीय सीरीज में भाग लिया था। इस सीरीज में पाक के अलावा अन्य दो टीमों बांग्लादेश और भारत थीं। अंतिम बार पाकिस्तान ने अक्टूबर 2004 में त्रिकोणीय श्रृंखला की मेजबानी की थी तब श्रीलंका और जिम्बाब्वे की टीमों पाकिस्तान खेलने आई थीं। पीसीबी प्रमुख नकवी ने कहा, पीसीबी आईसीसी चैंपियंस ट्रॉफी 2025 की मेजबानी के लिए भी उत्सुक है, जो पाकिस्तान के लिए अपनी धरती पर शीर्ष आठ एकदिवसीय टीमों की मेजबानी करने से जुड़ा है। हमारी दक्षिण अफ्रीका और न्यूजीलैंड के बीच त्रिकोणीय सीरीज एक रोमांचक घटना होगी और यह लंबे समय के बाद है कि पाकिस्तान इस तरह के टूर्नामेंट की मेजबानी करेगा। मैं त्रिकोणीय श्रृंखला में भाग लेने के लिए सहमत होने के लिए न्यूजीलैंड और दक्षिण अफ्रीका को आमंत्रित हूँ।

टी20 विश्व कप सेमीफाइनल और फाइनल में बाधा आई तो रिजर्व दिनों में होगा मुकाबला : आईसीसी

दुबई।

वेस्टइंडीज और अमेरिकी में जून में होने वाले टी20 विश्व कप 2024 के सेमीफाइनल और फाइनल के लिए रिजर्व दिन रखे गये हैं जिससे बारिश आदि के कारण रद्द होने पर मैच इन दिनों रखा जाएगा। रिजर्व दिनों को लेकर फैसला आईसीसी की वार्षिक बोर्ड बैठक के दौरान लिया गया क्योंकि पिछले सत्र में रिजर्व दिन नहीं रखे जाने की कड़ी आलोचना हुई थी, कई टीमों को इससे नुकसान हुआ था। इसी को देखते हुए ही आईसीसी ने गत वर्ष भारत में हुए पुरुष एकदिवसीय विश्व कप के लिए रिजर्व दिन रखा था। बैठक के दौरान, आईसीसी ने पुरुष टी20 विश्व कप 2024 के लिए खेल की शर्तों को भी मंजूरी दे दी और 2026 संस्करण के लिए योग्यता प्रक्रिया की भी घोषणा की। आईसीसी ने वार्षिक बोर्ड बैठक के बाद कहा कि शुभ चरण और सुपर आठ चरण में मैच आयोजित करने के लिए दूसरे नंबर पर बल्लेबाजी करने वाली टीम को कम से कम पांच ओवर फेंकने होंगे। नॉकआउट दौर में, एक मैच के लिए दूसरी पारी में कम से कम 10 ओवर फेंकने होंगे। वहीं इससे पहले शुक्रवार को आईसीसी ने पुरुष टी20 विश्व कप 2026 क्वालिफिकेशन प्रक्रिया को भी मंजूरी दे दी गई। ये 20 टीमों का टूर्नामेंट भारत और श्रीलंका द्वारा संयुक्त रूप से आयोजित किया जाएगा और इसमें कुल 12 स्वनॉकआउट क्वालिफायर होंगे। 2024 संस्करण में शीर्ष आठ टीमों भारत और श्रीलंका के साथ स्वचालित क्वालिफायर के रूप में जुड़ेगी।

निसांका के शतक से श्रीलंका ने दूसरे एकदिवसीय में बांग्लादेश को हराया

सीरीज 1-1 से बराबरी पर आ रही

चट्टग्राम।

श्रीलंकाई टीम ने दूसरे एकदिवसीय मैच में बांग्लादेश को 3 विकेट से हराकर सीरीज एक-एक से बराबरी पर ल द दी है। इस मैच में बांग्लादेश ने पहले खेलते हुए श्रीलंकाई टीम को 287 रन का लक्ष्य दिया था जो उसने पाथुम निसांका के शतक से हासिल कर लिया। इस मैच में जीत के लिए मिले लक्ष्य का पीछा करते हुए लंकाई टीम की शुरुआत अच्छी नहीं रही पर पाथुम निसांका और चरित असलांका ने शानदार पारी खेलकर अपनी टीम को लक्ष्य तक पहुंचाने में अहम भूमिका निभाई। निसांका ने जहाँ 114 रन बनाये वहीं असलांका ने 93 गेंदों पर 91 रन बनाए। इन दोनों के आउट होने के बाद सरंगा और दुनिथ ने टीम को जीत की ओर अग्रसर किया। की राह दिखाई। इससे पहले बल्लेबाजी करते हुए बांग्लादेश की शुरुआत अच्छी नहीं रही। सलामी बल्लेबाज

लिटन दास खाता खोले बिना ही पेवेलियन लौट गये। इसके बाद सैय्य सरकार और कप्तान शान्तो ने पारी को आगे बढ़ाया। सौम्य सरकार ने 66 गेंदों पर 68 रन बनाए जबकि शान्तो 40 रन पर आउट हुए। मध्यक्रम में तौहीद ने नाबाद 96 रन बनाए और स्कोर 286 तक ले गए। इस दौरान मुशाफिकूर रहीम ने 28 गेंदों पर 25, मेहदी हसन ने 12, तंजीम हसन साकिब ने 18 तो तस्कीन अहमद ने 10 गेंदों पर 18 रन बनाए। वहीं श्रीलंका की ओर से वानिंदु हसरान ने 10 ओवर में 45 रन देकर 4 विकेट लिए जबकि दिलशान मधुशंका ने 30 रन देकर 2 विकेट लिये। प्रमोद ने भी 72 रन देकर 1 विकेट लिया। लक्ष्य का पीछा करने उतरी श्रीलंका की शुरुआत खराब रही। अविष्का फर्नांडो 0, कप्तान कुसल मेंडिस 16 तो समरविक्रमा 1 रन बनाकर आउट हो गए पर इसके बाद निसांका और चरित असलांका ने पारी को आगे बढ़ाया।



निसांका ने 113 गेंदों पर 13 चौके और 3 छकों की मदद से 114 रन बनाए। वहीं, असलांका ने 93 गेंदों पर 6 चौके और 4 छकों की मदद से 91 रन बनाए। जानिथ 9 रन बनाकर आउट हो गए। तब दुनिथ 15 और वानिंदु हसरान 25 ने पारी को सभाला और अपनी टीम को जीत दिला दी। इस सीरीज के पहले मैच में बांग्लादेश जीती थी। ऐसे में अब ये सीरीज 1-1 से बराबरी पर आ गयी है।

शिक्षित समाचार



धोनी आईपीएल के बीच में ही छोड़ सकते हैं कप्तानी : रायडू

नई दिल्ली | पूर्व क्रिकेटर अंबाती रायडू ने कहा है चेन्नई सुपरकिंग्स (सीएसके) टीम के कप्तान महेंद्र सिंह धोनी आईपीएल के बीच में ही कप्तानी छोड़कर किसी अन्य खिलाड़ी को ये जिम्मेदारी दे सकते हैं। सीएसके के लिए पिछले सत्र में अच्छा प्रदर्शन करने वाले रायडू का मानना है कि भविष्य को देखते हुए ही आईपीएल के दौरान किसी युवा को चेन्नई का कप्तान बना सकते हैं। पिछले सत्र में अनुभवी ऑलराउंडर रवींद्र जडेजा को सीएसके का कप्तान बनाया गया था पर लगातार असफल होने के कारण उन्होंने बीच में ही कप्तानी छोड़ दी थी। उसके बाद से ही ये जिम्मेदारी धोनी संभाल रहे हैं। उनकी कप्तानी में सीएसके को साल 2023 में पांचवां बार खिताब मिला था। रायडू ने कहा, 'इंपैक्ट प्लेयर नियम के जरिए धोनी को ओवरों में किसी और को कप्तानी सौंप सकते हैं। यह साल सीएसके के लिए बदलाव वाला हो सकता है। अगर यह उनका आखिरी साल है, अगर वह कुछ साल और खेलते हैं तो वह कप्तान बने रहेंगे। जहां तक मेरी बात है, मैं चाहूंगा कि वही कप्तान रहे।' धोनी ने हाल ही में फेसबुक पोस्ट में संकेत दिया था कि इस साल आईपीएल में वह नई भूमिका में होंगे। वहीं रायडू इस सत्र में कमेंट्री के तौर पर नजर आयेगे। रायडू ने पिछले साल खेल के सभी प्रारूपों से संन्यास ले लिया था।

अब समय बेकार नहीं कर पायेगी गेंदबाजी टीम, स्टॉप क्लॉक नियम होगा लागू

आईसीसीएकदिवसीय ने टी मंजूरी



दुबई | अंतर्राष्ट्रीय क्रिकेट परिषद (आईसीसी) ने समय की बर्बादी को रोकने के लिए एकदिवसीय और टी20 में स्टॉप क्लॉक नियम को लाने का फैसला किया है। आईसीसी ने कहा है कि प्रीक्षण अवधि में सफल होने पर स्टॉप क्लॉक नियम को स्थायी रूप से लागू किया जाएगा। इस नियम को इसलिए लागू किया गया है जिससे कि बीच में होने वाली समय की बर्बादी को रोका जा सके। ये नियम शुरू में दिसंबर 2023 में ट्रायल के आधार पर पेश किया गया था। इसे अब टी20 अंतर्राष्ट्रीय और एकदिवसीय अंतर्राष्ट्रीय सहित सभी सफेद गेंद वाले क्रिकेट में लागू करने की सहमति आईसीसी ने दे दी है। स्टॉप क्लॉक नियम के अनुसार फील्डिंग टीम को एक ओवर समाप्त होने के बाद अगला ओवर 60 सेकेंड करीब एक मिनट के अंदर शुरू करना होता है। ओवर समाप्त होते ही स्टॉप क्लॉक ऑन हो जाएगी और फिर 60 सेकेंड के अंदर टीम को दूसरा ओवर शुरू करना होगा। वहीं अगर गेंदबाजी करने वाली टीम ऐसा नहीं कर पाती है तो उन पर पेनल्टी लगाती है। इस गलती के कारण फील्डिंग टीमों पर पांच रनों तक का जुर्माना लगाया जा सकता है। इससे पहले उन्हें दो बार चेतावनी भी मिलती है। सभी आईसीसी सफेद गेंद प्रारूप के लिए नियम को लागू किया जाएगा।

बीसीसीआई रणजी खिलाड़ियों के लिए मैच फीस दोगुनी या तिगुनी करे : गावस्कर

मुम्बई।

भारतीय क्रिकेट टीम के पूर्व कप्तान सुनील गावस्कर ने कहा है कि रणजी ट्रॉफी में खेलने वाले खिलाड़ियों की मैच फीस को बढ़ाकर दो से तीन गुना किया जाना चाहिए। हाल में भारतीय क्रिकेट बोर्ड (बीसीसीआई) ने रणजी खिलाड़ियों की मैच फीस बढ़ायी है पर गावस्कर इसे पर्याप्त नहीं मानते। उन्होंने बीसीसीआई से कहा कि इसे दोगुनी या तिगुनी करे। गावस्कर ने कहा, अगर रणजी ट्रॉफी की फीस दोगुनी या तिगुनी की जा सकती है, तो अधिक से

अधिक खिलाड़ी रणजी ट्रॉफी खेलना चाहेंगे। साथ ही कहा कि रणजी ट्रॉफी की फीस अधिक होने पर सभी खिलाड़ी घरेलू क्रिकेट खेलना चाहेंगे। गावस्कर ने कहा कि टेस्ट क्रिकेट चलता रहेगा पर भविष्य में पांच मैचों की टेस्ट सीरीज अब कम ही होगी। हो सकता है कि हर देश के बीच पांच टेस्ट मैचों की सीरीज केवल दो या तीन देश ही पांच टेस्ट खेल सकते हैं। गावस्कर ने इसके बाद इंस्टैंट स्कीम का उदाहरण देते हुए कहा, जैसा कि भारतीय टीम के कोच राहुल द्रविड़ ने धर्मशाला टेस्ट के बाद कहा था कि इंस्टैंट स्कीम



टेस्ट खेलने वाले खिलाड़ियों के लिए एक इनाम की तरह है। ऐसे में बीसीसीआई से मैं यह अनुरोध करूंगा कि रणजी खेलने वाले खिलाड़ियों के लिए भी कुछ ऐसी ही योजना लाई जाए।

फर्स्ट क्लास क्रिकेट में रोड्स के नाम हैं सबसे अधिक चार हजार विकेट

लंदन | इंग्लैंड के पूर्व स्पिनर विल्फ्रेड रोड्स का नाम भले भी क्रिकेट जगत में लोकप्रिय नहीं है पर इस क्रिकेटर के नाम फर्स्ट क्लास क्रिकेट में सबसे अधिक विकेट हैं। रोड्स ने अपने 32 साल के फर्स्ट क्लास क्रिकेट करियर में 4000 से ज्यादा विकेट लिए हैं। वह इस फॉर्मेट में एकमात्र ऐसे गेंदबाज रहे जिन्होंने चार हजार विकेट लिए हैं। 1898 में फर्स्ट क्लास क्रिकेट की शुरुआत करने वाले विल्फ्रेड रोड्स ने 1930 तक खेला। उन्होंने 1110 प्रथम श्रेणी मैचों में सबसे अधिक 4204 विकेट लिए। जिसमें एक पारी में 287 बार 5 विकेट भी शामिल हैं जबकि मैच में उन्होंने 68 बार 10 विकेट लिए हैं। विल्फ्रेड ने इस दौरान 185742 गेंदें फेंकी जिसमें उन्होंने 70322 रन दिए। प्रथमश्रेणी क्रिकेट में सबसे ज्यादा विकेट लेने के मामले में इंग्लैंड के लोग ब्रेक गेंदबाज अल्फ्रेड पर्सी फ्रीमन दूसरे नंबर पर हैं। अल्फ्रेड पर्सी फ्रीमन ने 592 फर्स्ट क्लास मैचों में कुल 3776 विकेट लिए हैं। जिसमें 386 बार 5 विकेट हॉल अपने नाम किए वहीं 140 बार मैच में उन्होंने 10 विकेट लिए। फ्रीमन ने इस दौरान 154658 गेंदें डाली जिसमें 69577 रन दिये। पारी में 53 रन देकर 10 विकेट उनकी बेस्ट गेंदबाजी रही। इस गेंदबाज ने 1914 में फर्स्ट क्लास क्रिकेट में डेब्यू किया था। जबकि 1936 में वह अंतिम बार उतरे। इस सूची में तीसरे नंबर पर भी इंग्लैंड के ही स्पिनर चार्ली पार्कर 635 मैचों में 3278 विकेट लिए हैं जबकि इंग्लैंड के पूर्व मीडियम पेसर जॉन हर्नी ने 639 मैचों में कुल 3061 विकेट लिए।



आईपीएल का दूसरा चरण यूई में रखे जाने की अटकलें

मुम्बई | देश में 19 अप्रैल से 1 जून तक होने वाले लोकसभा चुनावों को देखते हुए इंडियन प्रीमियर लीग (आईपीएल) 2024 सत्र के दूसरे चरण को संयुक्त अरब अमीरात (यूई) में रखे जाने की अटकलें लगायी जा रही हैं। इसका एक कारण ये भी है कि भारतीय क्रिकेट बोर्ड (बीसीसीआई) ने अभी तक टूर्नामेंट के पहले 21 मैचों का कार्यक्रम ही जारी किया है। ये भी कहा जा रहा है कि इसी कारण बीसीसीआई अधिकारी अभी यूई गये हैं। वहीं ये भी कहा जा रहा है कि सभी आईपीएल टीमों ने खिलाड़ियों से अपने पासपोर्ट जमा करने के लिए कहा है। जिससे ये अंदाजा लगाया जा रहा कि 22 मार्च से शुरू हो रहे आईपीएल का दूसरा चरण देश से बाहर आयोजित किया जा सकता है। बीसीसीआई का कार्यक्रम अगर आम चुनावों की तारीख से टकराता है तो उसके लिए इसका आयोजन देश में करना संभव नहीं रहेगा क्योंकि इस दौरान सुरक्षा सहित कई अन्य सवाल भी उठ जाएंगे। बीसीसीआई ने पहले कहा था कि आईपीएल का आयोजन देश में ही होगा और लोकसभा चुनावों की तारीखों की घोषणा के बाद ही वह दूसरे चरण का कार्यक्रम घोषित कर पायेंगे। इससे पहले 2009 में भी लोकसभा चुनावों के कारण पूरा आईपीएल दक्षिण अफ्रीका में स्थानांतरित कराया गया था। इसी प्रकार साल 2019 में टूर्नामेंट का पहला चरण यूई में करवाया गया था।

ऑस्ट्रेलिया दौरे से पेरिस ओलंपिक की तैयारियों का अच्छा अवसर मिलेगा : हरमनप्रीत



नई दिल्ली।

भारतीय पुरुष हॉकी टीम के कप्तान हरमनप्रीत सिंह ने कहा है कि अगले माह पांच मैचों की सीरीज के लिए होने वाले


हॉलाकि टीम ने कांस्य पदक जीतकर पदक प्रदर्शन को बेहतर बनाने का अवसर मिलेगा। हरमनप्रीत का मानना है कि आगामी पेरिस ओलंपिक में जीत के लिए उनकी टीम को कई क्षेत्रों में सुधार की जरूरत है। हरमनप्रीत ने कहा कि पेरिस ओलंपिक में स्वर्ण पदक जीतने के लिए उनकी टीम में अपना सर्वश्रेष्ठ प्रदर्शन करना होगा। भारतीय टीम ने अंतिम बार 34 साल पहले साल 1980 में मास्को ओलंपिक में स्वर्ण जीता था। उसके बाद से ही टीम इसके करीब भी नहीं पहुंच पायी। टोक्यो ओलंपिक में

के बाद एशियाई खेलों में स्वर्ण पदक जीत कर पेरिस ओलंपिक के लिए क्वालीफाई किया था। इसके बाद उसने एफआईएच प्रो लीग में भी अच्छा प्रदर्शन किया था। भारतीय टीम इस लीग में आठ मैच में 15 अंकों के साथ तीसरे स्थान पर रही। हरमनप्रीत ने कहा कि पेरिस ओलंपिक में स्वर्ण पदक जीतने के लिए उनकी टीम में अपनी लक्ष्य नहीं है। भारतीय टीम ने पिछले साल एशियाई चैंपियंस ट्रॉफी में जीत दर्ज करने

के बाद एशियाई खेलों में स्वर्ण पदक जीत कर पेरिस ओलंपिक के लिए क्वालीफाई किया था। इसके बाद उसने एफआईएच प्रो लीग में भी अच्छा प्रदर्शन किया था। भारतीय टीम इस लीग में आठ मैच में 15 अंकों के साथ तीसरे स्थान पर रही। हरमनप्रीत ने कहा कि पेरिस ओलंपिक में स्वर्ण पदक जीतने के लिए उनकी टीम में अपनी लक्ष्य नहीं है। भारतीय टीम ने पिछले साल एशियाई चैंपियंस ट्रॉफी में जीत दर्ज करने

हार्दिक को लेकर प्रवीण ने बीसीसीआई पर निशाना साधा, वह चांद से नहीं आया

नई दिल्ली | पूर्व क्रिकेटर प्रवीण कुमार ने आईसीसी अनुबंध को लेकर भारतीय क्रिकेट बोर्ड (बीसीसीआई) पर पक्षपात का आरोप लगाया है। प्रवीण ने कहा एक ओर से घरेलू क्रिकेट नहीं खेलने पर इशान किशन और श्रेयस अय्यर को बाहर कर दिया गया है। वहीं ऑलराउंडर हार्दिक पंड्या को अनुबंध सूची में बरकरार रखा है जबकि पंड्या भी घरेलू क्रिकेट नहीं खेलते हैं। पूर्व तेज गेंदबाज प्रवीण ने तंज कसते हुए कहा कि पंड्या कोई चांद से उतर के नहीं आया है। प्रवीण ने कहा, पंड्या क्या चांद से उतर के आया है। अन्य लोगों की तरह ही उन्हें भी घरेलू क्रिकेट खेलना होगा। उनके लिए कोई अलग नियम नहीं रखा जा सकता। बीसीसीआई को अपनी इस नीति का कारण भी बताया होगा। साथ ही सवाल किया कि पंड्या केवल घरेलू क्रिकेट में टी20 टूर्नामेंट ही क्यों खेलेंगे? उन्हें टेस्ट और टी20 सहित हर प्रारूप में खेलना होगा। पंड्या ने भारतीय टीम की ओर से छह साल से टेस्ट क्रिकेट नहीं खेला है। उन्होंने अपना आखिरी टेस्ट इंग्लैंड के खिलाफ साल 2018 में खेला था। इसके बाद से ही वह टेस्ट मैच से बाहर हैं। वह केवल भारतीय टीम की ओर से टी20 और एकदिवसीय मैच में भाग लेते हैं। घरेलू क्रिकेट की बात करें तो वह केवल 20 ओवर के मैच में हिस्सा लेते हैं। हाल में ही उन्होंने विजय हजारे ट्रॉफी में अपनी टीम की ओर से खेला था। पंड्या ने अब तक भारत की ओर से कुल 92 टी20 मैच खेले हैं। इस दौरान उन्होंने कुल 1348 रन बनाये हैं। उनका सबसे अधिक स्कोर 71 का रहा है। वहीं गेंदबाजी करते हुए हार्दिक ने 92 पारियों में कुल 73 विकेट लिए हैं।



11.77 करोड़ रुपये की लागत से डुमस-सुल्तानाबाद में बनने वाली समुद्री कटाव रोधी समुद्री रक्षा दीवार का उद्घाटन हुआ



सूरत।

शहर के चौरयासी तालुका के डुमस-सुल्तानाबाद में 11.77 करोड़ रुपये की लागत से बनने वाले एमएंडआर से आर.टी. का निर्माण केंद्रीय वन एवं पर्यावरण राज्य मंत्री मुकेशभाई पटेल ने किया। समुद्र-कटाव रोधी दीवार का उद्घाटन किया गया। सूरत सिंचाई विभाग डुमस के तट से आने वाले भारी ज्वार के पानी के

कारण गाँव की भूमि और घरों के कटाव को रोकने के लिए 320 से 750 मीटर की सुरक्षा दीवार का निर्माण कराया, जिससे लगभग 400 घरों के 25,000 ग्रामीणों को लाभ होगा और सुरक्षा मिलेगी। गाँव।

इस मौके पर वन मंत्री ने कहा कि पिछले कुछ वर्षों से डुमस समुद्र में लगातार आ रहे ज्वार के पानी से गाँव में बाढ़ आने से

संरक्षण के उद्देश्य से पक्षी पार्क से लेकर मनोरंजन पार्क तक स्थानों को विकसित करने के कार्य का उद्देश्य है। साथ ही, तेजी से विकसित हो रही सूरत में तापी नदी पर रूढ़ और भाटा के बीच बनने वाले पारंपरिक बैराज के कारण अगले 50 वर्षों तक सूरत में पीने के पानी की कोई कमी नहीं होगी।

इस मौके पर विधायक संदीप भाई ने कहा कि सुरक्षा दीवार के निर्माण से मिट्टी का कटाव रुकने से किसानों को भी लाभ होगा और समुद्र को आगे बढ़ने से रोका जा सकेगा। उन्होंने कहा कि लागत हर गाँव में स्थानीय लोगों के लिए पेयजल और किसानों के लिए सिंचाई के पानी के साथ-साथ सीवरेज सहित

आगे वन एवं पर्यावरण राज्य मंत्री ने कहा कि सिटी फॉरेस्ट का निर्माण वन विभाग के तहत किया जा रहा है और प्रकृति

सुविधाएं प्रदान की गई हैं। उन्होंने कहा कि कांठ क्षेत्र के गाँवों में समय-समय पर उत्पन्न होने वाली विभिन्न समस्याओं से निपटने के लिए स्थानीय तंत्र कृतसंकल्प है। इस अवसर पर महापौर दक्षेशभाई मवानी, स्थायी समिति अध्यक्ष राजनभाई पटेल, जल समिति अध्यक्ष हिमांशुभाई राउलजी, नगरसेवक नेता कैलाशबेन सोलंकी और दीपेशभाई पटेल, सूरत सिंचाई मंडल के कार्यकारी अभियंता (कांकरापर नहर) श्री सतीश पटेल, ड्रेनेज विभाग के कार्यकारी अभियंता बी.के.पटानी, अधीक्षण अभियंता श्री एसबी देशमुख और सिंचाई अधिकारी/कर्मचारी और बड़ी संख्या में ग्रामीण उपस्थित थे।

सूरत। लोकसभा आम चुनाव-2024 की तारीखों की घोषणा के बाद जिला प्रशासन तंत्र हस्तगत में आ गया है। चुनाव को लेकर सूरत जिला चुनाव अधिकारी व कलेक्टर डॉ. सौरभ पारधी की अध्यक्षता में जिला कलेक्टर में नोडल अधिकारियों व सहायक चुनाव अधिकारियों के साथ आपात बैठक हुई, जिसमें चुनाव से जुड़े अधिकारियों को नियुक्त चुनाव करण के निर्देश दिए गए।

लोकसभा चुनाव की तैयारियों को लेकर जिला सेवा सदन में जिला निर्वाचन पदाधिकारी की अध्यक्षता में हुई बैठक में चुनाव प्रक्रिया के विभिन्न चरणों के नोडल पदाधिकारियों के साथ समीक्षा करते हुए चुनाव खर्च पर नियंत्रण, विज्ञापन, होडिस हटाने आदि पर चर्चा की गयी। बैनर आदि, मतदाता जागरूकता के लिए प्रभावी संचालन, प्रशिक्षण, ईवीएस।

जिला निर्वाचन अधिकारी एवं कलेक्टर डॉ. सौरभ पारधी की अध्यक्षता में निष्पक्ष चुनाव को लेकर नोडल अधिकारियों एवं सहायक निर्वाचन अधिकारियों की बैठक हुई

भंडारण कक्ष, हेल्पलाइन शिकायतों, वाहन व्यवस्था, एमसीएमसी की कार्यप्रणाली, कानून व्यवस्था कम्प्यूटीकरण, एसएमएस के संबंध में जांच। संचार योजना, मतपत्र, स्टाफ, विस्थापित मतदाताओं की निगरानी सहित अन्य चुनावी मामलों पर नोडल अधिकारियों के साथ व्यापक विचार-विमर्श किया गया।

जिला निर्वाचन अधिकारी ने सभी जिम्मेदार अधिकारियों से कहा कि निर्वाचन प्रक्रिया पूर्ण होने तक सभी जिम्मेदार अधिकारी सहयोग करते हुए निर्धारित समय सीमा में कार्य पूर्ण करें।

बैठक में जिला निर्वाचन पदाधिकारी ने लोकसभा आम चुनाव को निष्पक्ष, निष्पक्ष एवं शांतिपूर्ण माहौल में संपन्न कराने के लिए सभी अधिकारियों को मिलकर काम करने की वकालत की। आवेदकों से प्राप्त शिकायतों का समय-सीमा में निराकरण कर निर्धारित प्रारूप में रिपोर्टिंग की गई तथा सक्रिय दृष्टिकोण दिखाते हुए कर्तव्य निर्वहन हेतु उपयोगी मार्गदर्शन दिया गया।

भारत निर्वाचन आयोग द्वारा लागू आदर्श आचार संहिता के कड़ई से कार्यान्वयन के लिए, एमसीसी में फ्लाइ-स्कोर टीमों को नियोजित करने और शिकायतों के निवारण के लिए एकल खिड़की प्रणाली, नियंत्रण कक्ष स्थापित करने के निर्देश दिए हैं। ईवीएम प्रदर्शन केंद्रों को बंद करने को कहा गया। नोडल अधिकारी को अधिकतम मतदान के लिए स्वीप गतिविधियां संचालित करने को कहा गया। मतदान के समय दिव्यांग मतदाताओं को मतदान केंद्र में मूलभूत सुविधाएं उपलब्ध कराने तथा मतपत्र वितरित करने को कहा गया।

AM/NS India ने हजीरा में “महिला खेल दिवस” मनाया 16 से 18 मार्च तक सूरत डिस्ट्रिक्ट शूटिंग चैंपियनशिप आयोजित होगा



सूरत भूमि, हजीरा - सूरत।

दुनिया के दो मुख्य स्टील उत्पादक, आर्सेलमिस्तल और निर्यॉन स्टील के संयुक्त उद्यम आर्सेलमिस्तल निर्यॉन स्टील इंडिया (AM/NS India) ने मंगलवार को हजीरा में “महिला खेल दिवस” मनाया।

सुवाली बीच पर आयोजित इस कार्यक्रम में

हजीरा के ग्रामीण क्षेत्र से सरपंचों, पंचायत सदस्यों, स्थानीय निवासियों, स्कूल स्टाफ और सरकारी कर्मचारियों सहित समाज के विभिन्न वर्गों से 600 से अधिक महिलाओं ने पूरे उत्साह के साथ भाग लिया। यह पहल स्पोर्ट्स अथॉरिटी ऑफ गुजरात के सहयोग से आयोजित की गई थी।

सभी आयु वर्ग की महिलाओं ने 100 मीटर दौड़ और वॉकथॉन सहित कई गतिविधियों के माध्यम से अपनी खेल भावना का प्रदर्शन किया। नौबू और चम्मच दौड़, म्यूजिकल चेर और गुब्बारा उड़ाने की प्रतियोगिता जैसे कई

मनोरंजक खेलों का भी आयोजन किया गया था। आयोजित सभी खेल के लिए तीन विजेताओं का चयन किया गया और उन्हें उनके प्रयासों के लिए आकर्षक पुरस्कार से सम्मानित किया गया। प्रत्येक प्रतिभागी को उनकी भागीदारी की सराहना के रूप में विचारशील उपहारों से सम्मानित किया गया।

इस अवसर पर तालुका पंचायत की अध्यक्ष तृप्तिबेन पटेल मुख्य अतिथि थीं। इसके अलावा चेतन पटेल, जिला खेल विकास अधिकारी, तापी जिला, निकिताबेन पटेल, तलाटी सह मंत्री, सुवाली ग्राम पंचायत, रेखाबेन पटेल, सरपंच, दमका गांव, नरदाबेन पटेल, उपसरपंच, भटलाई गांव, रीनाबेन पटेल, उपसरपंच, राजगारी गांव और दक्षाबेन पटेल, नवचेतना इंटरनेशनल स्कूल, जुनागाम सहित आंगवना भी उपस्थित थे।



सूरत।

सूरत राइफल शूटिंग एसोसिएशन 16 से 18 मार्च तक सूरत डिस्ट्रिक्ट शूटिंग चैंपियनशिप आयोजित कर रहा है जिसमें पूरे गुजरात से 250 निशानेबाज भाई-बहनों ने भाग लिया। इस प्रतियोगिता में सूरत शहर के आईपीएस आईपीएस जैसे बड़े अधिकारियों ने भी हिस्सा



लिया। इसके अलावा, राइफल शूटिंग एक ऐसा खेल है जिसमें आटोमेटिक फोकस शामिल होता है, इसलिए सीखने में इस खेल का महत्व बहुत अच्छा है, और सरकार भी सीओई और एक्सिलेंस जैसे शिविरों का आयोजन करके निशानेबाजों को काफी सहायता प्रदान कर रही है। इसके अलावा



आर्ीफिसर जिमखाना में आधुनिक शूटिंग रेंज बनने के बाद निशानेबाजों को काफी सुविधा हुई है, स्कूल डिस्ट्रिक्ट शूटिंग प्रतियोगिता, राज्य शूटिंग प्रतियोगिता और राष्ट्रीय शूटिंग प्रतियोगिता के अलावा हर साल खिलाड़ियों के लिए कई अलग-अलग शूटिंग प्रतियोगिताएं आयोजित की जाती हैं।

मोर्टिन ने प्रीति जिंटा के साथ लॉन्च किया 'अब रहो बेफिकर' कैम्पेन, नई माताओं को मछर से पैदा होने वाली बीमारियों से लड़ने की मिलेगी ताकत



इसी जानकारी के साथ 'अब रहो बेफिकर (U)' कैम्पेन नई माताओं को निडर होकर जीने के लिए प्रोत्साहित करता है।

डॉ. मलेरिया और चिकनगुनिया जैसी घातक बीमारियाँ फैलाने वाले मच्छर आज एक बड़ा खतरा हैं। मच्छर जनित बीमारियों के बारे में बढ़ते डर और चिंता के कारण, माताएं अपने प्रियजनों की सुरक्षा के लिए लगातार बेहतर और अधिक प्रभावी समाधान ढूँढ रही हैं। मोर्टिन की एमएफटी* (मच्छर से लड़ने की तकनीक), अपनी सक्रिय तेजी से रिलीज होने वाली संरचना के माध्यम से, अपनी बेजोड़ प्रभावशीलता और सुविधा के साथ माताओं को सुरक्षा में एक महत्वपूर्ण सफलता प्रदान करती है। यह तकनीक सभी नई माताओं के लिए समर्थन के स्तर के रूप में खड़ी

है और दस बीमारियों तक फैलाने वाले मच्छरों से सुरक्षा सुनिश्चित करती है। एक हालिया अभियान में, मोर्टिन माताओं को मच्छर जनित बीमारियों के डर के बिना मातृत्व की जटिलताओं से निपटने के लिए आवश्यक आत्मविश्वास और आशासना देता है - अब रहो बेफिकर।

अभिनेत्री और अभियान राजदूत प्रीति जी जिंटा ने एमएफटी* के बारे में कहा, "एक मां के रूप में, मैं अपने बच्चों को उन छोटों लेकिन घातक मच्छरों सहित सभी खतरों से बचाने की हमारी बहुमूल्य जिम्मेदारी को पहचानती हूँ। मोर्टिन को मच्छर लड़ने जहाँ प्रौद्योगिकी* जीवन को पीछे धकेलती है, वहीं यह जीवन को भी ध्यान केंद्रित करती है माताओं को निडर होकर मातृत्व अपनाने के लिए सशक्त बनाने पर। तो, आइए 'अब रहो बेफिकर' जीवन अपनाएँ - यह जानकर चिंता मुक्त रहें कि हमारे घर हमारे प्यार

और मोर्टिन की सुरक्षा से ढके हुए हैं।" रिकेट के रवचक्रा प्रभाग, दक्षिण एशिया के क्षेत्रीय विपणन निदेशक, सौरभ जैन ने कहा, "मोर्टिन में, हम अपने प्रियजनों को मच्छर जनित बीमारियों के खतरों से बचाने के दौरान परिवारों के सामने आने वाली चुनौतियों को प्रति गहरी सहानुभूति रखते हैं। जैसे ही हमने अपना नवीनतम अभियान शुरू किया, हम इस चल रही लड़वाई में माताओं को अपरिहार्य भूमिका को उजागर करने में गर्व के साथ खड़े हैं। मोर्टिन की मॉस्किटो फ़ाइट टेक्नोलॉजी* के माध्यम से, हम युवा माताओं को मच्छर जनित बीमारियों से निडर बनाने के लिए सर्वोत्तम समाधान प्रदान करने को भी ध्यान केंद्रित करती हैं। यह पहल हर जगह की माताओं को अटूट आत्मविश्वास और मन की शांति के साथ मातृत्व की यात्रा को सही दिशा में ले जाने के लिए सशक्त बनाती है।"

हेलीऑन (तत्कालीन लैक्सोस्मिथकलाइन कंज्यूमर हेल्थकेयर) के अग्रणी ड्राइजेस्टिव ब्रांड, इनो ने अपनी तरह का पहला चबाने वाला एंटीसिड, 'ENO च्यूई बाइट्स' पेश किया है, जो दो स्वादिष्ट फ्लेवर, टैंगी लेमन और ज़ेस्टी ऑरेंज में उपलब्ध है।

इनो पाँच दशक से ज्यादा समय से लाखों लोगों का एक भरोसेमंद साथी है, जो एसिडिटी से तुरंत राहत देता है। नए इनो च्यूई बाइट्स ग्राहकों को मुख्य ज़रूरत को पूरा करते हैं, और सुविधा एवं आसानी से उपलब्ध हैं। अब चाहे परंपरागत हो, स्टेशन हो, रेस्तरां हो या मॉल, किसी भी जगह एसिडिटी महसूस होने पर बस ये नए स्वादिष्ट चबाने वाले बाइट्स चबाएँ और इनो के भरोसे के साथ तेज़ी से एसिडिटी दूर भागाएँ।

भारत के सबसे बड़े और सबसे भरोसेमंद ओटीसी एंटीसिड ब्रांड इनो ने भारत में इनो च्यूई बाइट्स का लॉन्च किया

इस लॉन्च के बारे में कैटेगरी लीड-ड्राइजेस्टिव हेल्थ, श्री किशालय सेठ ने कहा, "मॉडर्न ज़िंदगी में अक्सर घर से बाहर खाया जाता है, जिससे एसिडिटी भी ज्यादा होने लगी है। इसलिए एसिडिटी को दूर करने का एक आसान तरीका होना बहुत ज़रूरी हो गया है। नए इनो च्यूई बाइट्स स्वादिष्ट, चबाने वाले हैं, और इन्हें लेना आसान है। इनके लिए पानी

की भी ज़रूरत नहीं होती, इसलिए इनो की विश्वसनीय राहत हर जगह और हर समय ग्राहकों के साथ रहती है।" नए च्यूई बाइट्स फॉर्मेट में थ्रड के लॉन्च के बारे में मार्केटिंग हेड, मिस अनुरिता चोपड़ा ने कहा, "ड्राइजेस्टिव केयर में लीगेसी ब्रांड की अपनी विरासत के साथ ENO अपने ग्राहकों की ज़रूरतों को समझता है। ENO च्यूई बाइट्स आसान फॉर्मेट में ग्राहकों की दैनिक सेहत सुधारने में मदद करने और इन्वोल्वमेंट के लिए हमारी प्रतिबद्धता का प्रमाण है। हम एसिडिटी से तुरंत आराम देना चाहते हैं, इसलिए हमने ENO च्यूई बाइट्स पेश किए हैं, जो ज्यादा आसानी से चबाकर एसिडिटी से राहत पाई जा सकती है। ENO च्यूई बाइट्स एसिडिटी भगाने का आसान तरीका पेश कर रहे हैं, और साथ ही ब्रांड के भरोसे एवं विश्वसनीयता को भी मजबूत बना रहे हैं।"

नए लॉन्च एवं संचार के बारे में ओगिल्वी इंडिया (उत्तर) की चीफ क्रिएटिव ऑफिसर, मिस रिनु

शारदा ने कहा, "भारतीयों को खाना पसंद है। हम कहीं भी, कभी भी खाना पसंद करते हैं। इस वजह से एसिडिटी भी कहीं भी और कभी भी हो सकती है। एसिडिटी चाहे कभी भी हो, थ्रड च्यूई बाइट्स आपको शानदार फॉर्मेट में जीवन का आनंद लेने के लिए हमेशा तैयार रखते हैं। अपने नए अभियान में हम यही दिखा रहे हैं, जिसमें एक बुद्धिमान माँ ENO च्यूई बाइट्स की मदद से एसिडिटी से तुरंत राहत प्रदान करती है।"

नए लॉन्च एवं संचार के बारे में ओगिल्वी इंडिया (उत्तर) की चीफ क्रिएटिव ऑफिसर, मिस रिनु

"भीड़" के एक्सक्लूसिव प्रीमियर के साथ सिनेमाई हटें तोड़ने जा रहा है एंड एक्सप्लोर एचडी



एंड एक्सप्लोर एचडीचैनल एक बेमिसाल अनुभव का वादा करता है जो दर्शकों के लिए सिनेमा को अनबाँक्स करेगा। यह चैनल अब शनिवार, 16 मार्च को अभूतपूर्व फिल्म "भीड़" का प्रीमियर करने जा रहा है। यह हर फिल्म प्रेमी की मनोरंजन की ज़रूरतों को पूरा करेगा जो कि अनरस्टीन, अनपेक्षित और अनफॉर्मूला है। चैनल के पास फिल्मों का एक विशाल भंडार है जो कहानी कहने

की अभूतपूर्व खोज करता है। "भीड़" कहानी कहने, सिनेमाई हटें से पर निकलने और कहानी को सीमाओं को बढ़ाने में एक महत्वपूर्ण पड़ाव है। यह फिल्म को विड-

19 महामारी की पृष्ठभूमि पर आधारित एक अनसुनी कहानी पर रौशनी डालती है। इसकी कहानी एक समर्पित पुलिस अधिकारी के रूप में सामने आती है, जिसे संकट के बीच प्रवासी मजदूरों को सीमा पर करने से रोकने का चुनौतीपूर्ण कार्य सौंपा जाता है। हालाँकि, अधिकारी की यात्रा एक अनजाना मोड़ लेती है क्योंकि वो अपने चारों ओर पूर्वाग्रह और गहरे

दर्द को देखता है, जिससे उसका कर्तव्य ईंसानियत के लिए एक भावुक लड़ाई में बदल जाता है #UnlockHumanity। जाने-माने निर्देशक अनुभव सिन्हा द्वारा निर्देशित इस फिल्म में पंकज कपूर, और कहानी को राजकुमार राव, भूमि पेडणेकर, दीपा मिर्जा और कृतिका कामरा जैसे शानदार कलाकार हैं।

एंड एक्सप्लोर एचडी पर प्रीमियर होने जा रही "भीड़" को लेकर राजकुमार राव अपना उत्साह जाहिर करते हुए कहते हैं, "यह फिल्म सिर्फ एक प्रोजेक्ट नहीं है; यह अनसुनी और अनजानी कहानी कहने का एक जरिया है। एंड एक्सप्लोर एचडीहमारी अनूठी यात्रा के लिए एकदम सही जगह है, और मैं वास्तव में इस अनुभव को सभी के साथ साझा करने के लिए रोमांचित हूँ। 'भीड़' कोई आम फिल्म नहीं है; यह एक खोज है, मानदंडों के लिए एक चुनौती है, और मुझे दर्शकों

के इस खास कहानी में गहरे उतरने का इंतजार है।" दीपा मिर्जा ने कहा, "मुझे यकीन है कि अगर हम धरती माता की रक्षा करते हैं, तो वो भी हमारी रक्षा करेगी। भड़, कोविड -19 महामारी के दौरान ईंसानियत के सामने आने वाली चुनौतियों को गहराई से दर्शाती है, और एक ऐसी कहानी का हिस्सा बनना हमेशा से पुरस्कृत और स्फूर्तिदायक रहा है जो ऐसे गहन विषयों को संबोधित करती है। महामारी ने यह पूरी तरह से स्पष्ट कर दिया है कि हमें अपने जीने, उत्पादन, निर्माण और उपभोग के तरीके को बदलना होगा। इस फिल्म को शूटिंग एक भावनात्मक यात्रा रही है, किसी भी चीज से कहीं ज्यादा परिवर्तनकारी और मैं एंड एक्सप्लोर एचडी के दर्शकों के लिए ईंसानियत और हौसले को इस खोज को शुरू करने के लिए उत्सुक हूँ।"

निर्देशक अनुभव सिन्हा ने एंड एक्सप्लोर एचडी पर प्रीमियर के महत्व पर जोर देते हुए कहा, "हमारे लिए, 'भीड़' एक फिल्म से कहीं ज्यादा है; यह ईंसानी अनुभव की खोज है। मुझे सचमुच विश्वास है कि एंड एक्सप्लोर एचडी पर इसके प्रीमियर के साथ, हम ज्यादा से ज्यादा दर्शकों तक पहुँच पाएँगे, जो फिल्म के सार को समझ सकेंगे। भीड़ के कलाकारों के साथ शूटिंग करना वाकई एक सुखद एहसास था, जिससे यह पूरी टीम के लिए यादगार बन गया। अंत में, नई कहानियों के प्रति एंड एक्सप्लोर एचडीका समर्पण इसे बनाने के हमारे दृष्टिकोण के साथ पूरी तरह से मेल खाता है। यह हमारे लिए बिल्कुल सही मंच है।"

एंड एक्सप्लोर एचडी दर्शकों को एक बेमिसाल सिनेमाई सफर पर जाने और शनिवार, 16 मार्च को 'भीड़' का प्रीमियर देखने के लिए आमंत्रित करता है।

कामरेज तालुका के गांवों जोखा, मकना, अलुरा, विहान, दिगस, ननसद और चौर्यासी में 8 करोड़ रुपये विकास कार्यों का उद्घाटन किया

सूरत। शिक्षा राज्य मंत्री प्रफुल्लभाई पानशेरिया द्वारा कामरेज तालुका के चार गांवों जोखा, मकना, अलुरा, विहान, डिगस, नंसद और चौर्यासी में विभिन्न योजनाओं के तहत 8 करोड़ रुपये से अधिक की 108 करोड़ रुपये की मंजूरी दी गई है। छात्रों को आराम से अध्ययन करने के लिए आधुनिक स्कूल परिसर और शांतिपूर्ण अध्ययन वातावरण प्रदान करना। विकास परियोजनाएं आधिकारिक तौर पर शुरू की गईं।

कामरेज तालुका के जोखा गांव में 66 लाख रुपये की लागत से 55 घर, डिगस गांव में 25 लाख रुपये की लागत से 21 घर भी मंत्री ने सौंपे।